

अनष्टद्रव्यता च तस्य राज्येऽभवत् ॥ १७ ॥ एवं च पंचाशीतिवर्षसहस्राण्यव्याहतारोग्यश्रीबलपरा-
क्रमो राज्यमकरोत् ॥ १८ ॥ माहिष्मत्यां दिग्विजयाभ्यागतो नर्मदाजलावगाहनक्रीडातिपानमदा-
कृलेनायत्नेनैव तेनाशेषदेवदैत्यगंधर्वेशजयोद्भूतमदावलेपोऽपि रावणः पशुरिव बद्ध्वा स्वनगरैकान्ते
स्थापितः ॥ १९ ॥ यश्च पंचाशीतिवर्षसहस्रोपलक्षणकालावसाने भगवन्नारायणांशेन परशुरामेणोप-
संहृतः ॥ २० ॥ तस्य च पुत्रशतप्रधानाः पंच पुत्रा बभूवुः शूरशूरसेनवृषसेनमधुजयध्वजसंज्ञाः ॥ २१ ॥
जयध्वजात्तालजंघः पुत्रोऽभवत् ॥ २२ ॥ तालजंघस्य तालजंघाख्यं पुत्रशतमासीत् ॥ २३ ॥ एषां
ज्येष्ठो वीतिहोत्रस्तथाऽन्यो भरतः ॥ २४ ॥ भरताद्दुष्यः ॥ २५ ॥ दुष्यस्य पुत्रो मधुरभवत् ॥ २६ ॥
तस्यापि वृष्णिप्रमुखं पुत्रशतमासीत् ॥ २७ ॥ यतो वृष्णिसंज्ञामेतद्दोत्रमवाप ॥ २८ ॥ मधुसंज्ञाहेतुश्च
मधुरभवत् ॥ २९ ॥ यादवाश्च यदुनामोपलक्षणादिति ॥ ३० ॥

इति श्रीविष्णुपुराणे चतुर्थेऽंशे एकादशोऽध्यायः ॥ ११ ॥

अथ द्वादशोऽध्यायः ॥

श्रीपराशरः—क्रोधोस्तु यदुपुत्रस्यात्मजो ध्वजिनीवान् ॥ १ ॥ ततश्च स्वातिः ततो रुशंकुः रुशंको-
श्चित्ररथः ॥ २ ॥ तत्तनयश्शशिर्बिंदुः चतुर्दशमहारत्नेशश्चक्रवर्त्यभवत् ॥ ३ ॥ तस्य च शतसहस्रं पत्नी
नामभवत् ॥ ४ ॥ दशलक्षसंख्याश्च पुत्राः ॥ ५ ॥ तेषां च पृथुश्रवाः पृथुकर्मा पृथुकीर्तिः पृथुयशाः
पृथुजयः पृथुदानः इति पट्पुत्राः प्रधानाः ॥ ६ ॥ पृथुश्रवसश्च पुत्रः पृथुतमः ॥ ७ ॥ तस्मादुशनाः
यो वाजिमेधानां शतमाजहार ॥ ८ ॥ तस्य च शितपुर्नाम पुत्रोऽभवत् ॥ ९ ॥ तस्यापि रुक्मकवच-
स्ततः परावृत् ॥ १० ॥ तस्य परावृतो रुक्मेपुपृथुरुक्मज्यामघवलितहरितसंज्ञाः पञ्चात्मजा बभूवुः ॥
११ ॥ तस्यायमद्यापि ज्यामघस्य श्लोको गीयते ॥ १२ ॥
भार्याविश्यास्तु ये केचिद्भविष्यन्त्यथ वा मृताः । तेषां तु ज्यामघः श्रेष्ठश्चैव्यापतिरभून्नृपः ॥ १३ ॥
अपुत्रा तस्य सा पत्नी शैव्या नाम तथाऽप्यसौ । अपत्यक्रामोऽपि भयन्नान्यां भार्यामविन्दत ॥ १४ ॥
स त्वेकदा प्रभूतथतुरगगजसम्पर्दातिदारुणे महाहवे युद्धयमानः सकलमेवारिचक्रमजयत् ॥ १५ ॥

अनष्टेति ॥ अनष्टद्रव्यताऽभवदिति उपलक्षणम्, अद्यापि तन्नामोक्त्या नष्टलब्धेः । * अनष्टद्रव्यता
चैव तव नामाभिकीर्तनात्, भविष्यति * इति श्रीविष्णुधर्मे । * न तस्य द्रव्यनाशः स्यान्नष्टं प्रतिभूमेत सः
* इति श्रीहरिवंशे च ॥ * कार्त्तवीर्यार्जुनो नाम राजा बाहुसहस्रवान् । तस्य स्मरणतो विद्वानष्टद्रव्यं लभेत वै ।
इति मंत्रशास्त्रे च ॥ १७-३० ॥

इति विष्णुपुराणव्याख्याने श्रीविष्णुचित्तीये चतुर्थांशे एकादशोऽध्यायः ॥ ११ ॥

अथ द्वादशोऽध्यायः

१, २ ॥ तत्तनय इति ॥ चतुर्दशमहारत्नेश इत्यत्र चतुर्दशरत्नानि धर्मसंहितोक्तानि—* वक्रं रथो मणिः
खड्गं चर्म रत्नं च पंचमम् । केतुर्निधिश्च सप्तैव प्राणहीनानि चक्षते ॥ भार्या पुरोहितश्चैव सेनानी रथकृच्च यः ।
रथयश्चकलभाश्चेति प्राणिनः सप्त कीर्तिताः ॥ चतुर्दशेति रत्नानि सर्वेषां चक्रवर्तिनाम् ॥ इति । एतानि खजाति-
श्रेष्ठयाद्रत्नसंज्ञानि ॥ ३-१५ ॥

तच्चारिचक्रमपास्तपुत्रकलत्रबंधुबलकोशं स्वमधिष्ठानं परित्यज्य दिशः प्रति विद्रुतम् ॥ १६ ॥ तस्मिंश्च विद्रुतेऽतित्रासलोलायतलोचनयुगलं त्राहित्राहि मां तात अंव भ्रातरित्याकुलविलापविधुरं स राजकन्या-
रत्नमद्राक्षीत् ॥ १७ ॥ तद्दर्शनाच्च तस्मामनुरागानुगतान्तरात्मा स नृपोऽचिन्तयत् ॥ १८ ॥ साध्विदं
ममापत्यरहितस्य बन्ध्याभर्तुः सांप्रतं विधिनाऽपत्यकारणं कन्यारत्नगुणपादितम् ॥ १९ ॥ तदेतत्समुद्र-
हामीति ॥ २० ॥ अथ चैनां सन्दनमारोप्य स्वमधिष्ठानं नयामि ॥ २१ ॥ तथैव देव्या शैब्ययाऽह-
मनुज्ञातस्समुद्रहामीति ॥ २२ ॥ अथेतां रथमारोप्य स्वनगरमगच्छत् ॥ २३ ॥ विजयिनं च राजा-
नमशेषपौरभृत्यपरिजनामात्यसमेता शैब्या द्रष्टुमधिष्ठानद्वारमागता ॥ २४ ॥ सा चावलोक्य राज्ञः
सव्यपार्श्ववर्तिनीं कन्यामीषदुद्भूतामर्पस्फुरदधरपल्लवा राजानमवोचत् ॥ २५ ॥ अतिचपलचित् !
अत्र सन्दने केयमारोपितेति ॥ २६ ॥ असावप्यनालोचितोत्तरवचनोऽतिभयात्तामाह स्नुषा ममेव-
मिति ॥ २७ ॥ अथैनं शैब्योवाच ॥ २८ ॥

नाहं प्रसूता पुत्रेण नान्या पत्न्यभवत्तत्र । स्नुषासंबन्धता ह्येषा कतमेन सुतेन ते ॥ २९ ॥

श्रीपराशरः—इत्यात्मेर्ष्याकोपकलुपितवचनमुपितविवेको भयाद्दुरुक्तपरिहारार्थमिदमवनीपतिराह ॥
३० ॥ यस्ते जनिष्यत्यात्मजस्तस्येयमनागतस्यैव भार्या निरूपितेत्याकर्ण्योद्भूतमृदुहासा सा तथेत्याह ॥
३१ ॥ प्रविवेश च राज्ञा सहाधिष्ठानम् ॥ ३२ ॥

अनंतरं चातिशुद्धलप्रहोरांशकावयवोक्तकृतपुत्रजन्मालापगुणाद्वयसः परिणाममुपगताऽपि शैब्या
स्वल्पैरेवाहोभिर्गर्भमवाप ॥ ३३ ॥ कालेन च कुमारमजीजनत् ॥ ३४ ॥ तस्य च विदर्भ इति पिता
नाम चक्रे ॥ ३५ ॥ स च तां स्नुषामुपयेमे ॥ ३६ ॥ तस्यां वासौ क्रथकैशिकसंज्ञौ पुत्रावजनयत् ॥
३७ ॥ पुनश्च तृतीयं रोमपादसंज्ञं पुत्रमजीजनद्यो नारदादवाप्तज्ञानवान् भविष्यतीति ॥ ३८ ॥ रोम-
पादाद्वधुः बभ्रोर्धृतिः धृतेः कैशिकः कैशिकस्यापि चेदिः पुत्रोऽभवत्, यस्य संततौ चैद्या भूपालाः ॥
३९ ॥ क्रथस्य स्नुषापुत्रस्य कुन्तिरभवत् ॥ ४० ॥ कुन्तेर्धृष्टिः धृष्टेर्निधृतिः निधृतेर्दशार्हस्ततश्च व्योमः
तस्यापि जीमूतः ततश्च विकृतिः ततश्च भीमरथः तस्मान्नवरथः तस्यापि दशरथः ततश्च शकुनिः तत्तनयः
करंभिः करंभेर्देवरातोऽभवत् ॥ ४१ ॥ तस्माद्देवक्षत्रः तस्यापि मधुः मधोः कुमारवंशः कुमारवंशादनुः
अनोः पुरुमित्रः पृथिवीपतिरभवत् ॥ ४२ ॥ ततश्चांशुस्तस्माच्च सत्वतः ॥ ४३ ॥

तच्चेति ॥ अधिष्ठानम्—निवासम् ॥ १६ ॥ तस्मिन्निनि ॥ विधुरम्—आर्तम् ॥ १७-२८ ॥

नेति ॥ पुत्रेणेति । उपलक्षितेनेति शेषः ॥ २९, ३० ॥

य इति ॥ अनागतं पुत्रमुद्दिश्येति शेषः । 'अनागतम्' इति च पाठः ॥ ३१, ३२ ॥

अनंतरमिति ॥ अतिशुद्धेति । शुभप्रहषद्बर्गशुभयुक्तेक्षितश्च, लग्नं—राश्युदयकालः, तदर्थं—होरा,
राशेष्ट्यंशो द्रेष्काणः, नवमो भागो नवांशकः, अवयवशब्दाद्वाशेर्द्वादशांशस्त्रिंशांशश्च ग्राह्यः । अत्राहुः—
* द्रेष्काणहोरावयवभागसंज्ञास्त्रिंशांशका द्वादशसंज्ञिताश्च । क्षेत्रं च यथस्य स तस्य वर्गो होरेति लग्नं भवनस्य
चार्धम् * इति । लग्नावयवववति काले उक्तेन कृतो यः पुत्रजन्मविषयस्यान्वयस्य गुणः आलापगुणः-वाक्यगुणः
तस्मात् । पुत्रजन्मलाभगुणादिति च पाठः ॥ ३३-४३ ॥

सत्त्वतादेते सात्वताः ॥ ४४ ॥ इत्येतां ज्यामघस्य संततिं सम्यक्छद्वासमन्वितः श्रुत्वा पुमान् मैत्रेय
स्वपापैः प्रमुच्यते ॥ ४५ ॥

इति श्रीविष्णुपुराणे चतुर्थींशे द्वादशोऽध्यायः ॥ १२ ॥

अथ त्रयोदशोऽध्यायः ॥

श्रीपराशरः—भजनभजमानदिन्यांधकदेवावृधमहाभोजवृष्णिं संज्ञास्त्वतस्य पुत्रा बभूवुः ॥ १ ॥
भजमानस्य निमिकृकणवृष्णयस्तथाऽन्ये तद्वैमात्राः शतजित्सहस्रजिदयुतजित्संज्ञास्त्रयः ॥ २ ॥ देवा-
वृधस्यापि बभ्रुः पुत्रोऽभवत् ॥ ३ ॥ तयोश्चायं श्लोको गीयते ॥ ४ ॥

यथैव शृणुमो दूरात्संपश्यामस्तथान्तिकात् । बभ्रुः श्रेष्ठो मनुष्याणां देवैर्देवावृधस्समः ॥ ५ ॥

पुरुषाः षट् च षष्टिश्च सहस्राणि तथाऽष्ट ये । तेऽमृतत्वमनुप्राप्ता बभ्रोर्देवावृधादपि ॥ ६ ॥

महाभोजस्त्वतिधर्मात्मा तस्यान्वये भोजाः मृत्तिकावतपुरनिवासिनो मार्त्तिकावतरा बभूवुः ॥ ७ ॥
वृष्णैः सुमित्रो युधाजिच पुत्रावभूताम् ॥ ८ ॥ ततश्चानमित्रः तथाऽनमित्रान्निघ्नः ॥ ९ ॥ निघ्नस्य
प्रसेनसत्राजितौ ॥ १० ॥ तस्य च सत्राजितो भगवानादित्यः सखाऽभवत् ॥ ११ ॥ एकदा
त्वंभोनिधितीरसंश्रयः सूर्यं सत्राजित्तुष्टाव तन्मनस्कतया च भास्वानभिष्टूयमानोऽग्रतस्तस्यौ ॥ १२ ॥
ततस्त्वस्पष्टमूर्त्तिधरं चैनमालोक्य सत्राजित्सूर्यमाह ॥ १३ ॥ यथैव व्योम्नि वह्निपिण्डोपमं त्वामह-
मपश्यं तथैवाद्याग्रतो गतमपि, अत्र भगवता किञ्चिन्न प्रमादीकृतं विशेषमुपलक्षयामीत्येवमुक्ते भगवता
सूर्येण निजकण्ठादुन्मुच्य स्यमन्तकं नाम महामणिवरमवतार्यैकान्ते न्यस्तम् ॥ १४ ॥ ततस्तमाता-
म्रोज्ज्वलं ह्रस्ववपुषमीपदार्पिगलनयनमादित्यमद्राक्षीन् ॥ १५ ॥ कृतप्रणिपातस्तवादिकं च सत्रा-
जितमाह भगवानादित्यस्सहस्रदिधितिः वरमस्मत्तोऽभिमतं वृणीष्वेति ॥ १६ ॥ स च तदेव मणिरत्न-

सत्त्वतादिति ॥ एते—सात्वता वक्ष्यमाणाः ॥ ४४, ४५ ॥

इति श्रीविष्णुपुराणव्याख्याने श्रीविष्णुचिन्तीये चतुर्थींशे द्वादशोऽध्यायः ॥ १२ ॥

अथ त्रयोदशोऽध्यायः

॥ १ ॥ भजनस्येति ॥ तद्वैमात्रः—निग्यादिसापत्न्याः ॥ २—४ ॥

यथैवेत्यादि ॥ बभ्रुः श्रेष्ठो मनुष्याणां देवैर्देवावृधः समः इति । दूरे स्थितौ यथा शृणुमः तथैव पुर-
स्थितौ प्रत्यक्षयामः ॥ ५ ॥

पुरुषा इत्यादि ॥ बभ्रोर्देवावृधादपीति हेतौ पंचमी । ताम्यामुपदिष्टमार्गेण ये अमृतत्वमनुप्राप्तास्ते
उक्तसंख्याः पुरुषाः । बभ्रुदेवावृधावपीति पाठोऽपि हेतौ प्रथमा, बभ्रोर्देवावृधादपीत्येव हरिवंशादिषु पाठान् ॥ ६ ॥

मयाचत ॥ १७ ॥ स चापि तस्मै ददृत्वा दीधितिपतिर्वियति स्वधिष्ण्यमारुरोह ॥ १८ ॥ सत्रा-
जितोऽप्यमलमणिरत्नसनाथकण्ठतया सूर्य इव तेजोभिरशेषदिगन्तराण्युद्भासयन् द्वारकां विवेश ॥ १९ ॥
द्वारकावासी जनस्तु तमायान्तमवेक्ष्य भगवन्तमादिपुरुषं पुरुषोत्तममवनिभारावतरणायांशेन मानुष
रूपधारिणं प्रणिपत्याह ॥ २० ॥ भगवन् भवन्तं द्रष्टुं नूनमयमादित्य आयातीत्युक्तो भगवानुवाच ॥
२१ ॥ भगवान्नायमादित्यः सत्राजितोऽयमादित्यदत्तं स्यमन्तकाख्यं महामणिरत्नं बिभ्रदत्रोपयाति ॥
२२ ॥ तदेनं विस्रब्धाः पश्यतेत्युक्तास्ते तथैव ददृशुः ॥ २३ ॥ स च तं स्यमन्तकमणिमात्मनिवेशने
चक्रे ॥ २४ ॥ प्रतिदिनं तन्मणिरत्नमष्टौ कनकभारान्स्रवति ॥ २५ ॥

तत्प्रभावाच्च सकलस्यैव राष्ट्रस्योपसर्गानावृष्टिव्यालाग्नितोयदुर्भिक्षादिभयं न भवति ॥ २६ ॥ अच्युतोऽपि
तद्विष्य रत्नमुग्रसेनस्य भूपतेर्योग्यमेतदिति लिप्तां चक्रे ॥ २७ ॥ गोत्रभेदमपाच्छक्तोऽपि न जहार ॥
२८ ॥ सत्राजिदप्यच्युतो मामेतद्याचयिष्यतीत्यवगम्य रत्नलोभाद्भात्रे प्रसेनाय तद्रत्नमदात् ॥ २९ ॥
तच्च शुचिना ध्रियमाणमशेषमेव सुवर्णस्रवादिकं गुणजातमृत्पादयति अन्यथा धारयन्तमेव हन्तीत्य-
जानन्नसावपि प्रसेनस्तेन कंठसक्तेन स्यमन्तकेनाश्वमारुह्याटव्यां मृगयामगच्छत् ॥ ३० ॥ तत्र च
सिंहाद्वधमवाप ॥ ३१ ॥ साश्वं च तं निहत्य सिंहोऽप्यमलमणिरत्नमास्याग्रेणादाय गन्तुमभ्युद्यतः
ऋक्षाधिपतिना जांबवता दृष्टो घातितश्च ॥ ३२ ॥ जांबवानप्यमलमणिरत्नमादाय स्वविलं प्रविवेश ॥
३३ ॥ सुकुमारसंज्ञाय बालकाय च क्रीडनकमकरोत् ॥ ३४ ॥

अनागच्छति तस्मिन्प्रसेने कृष्णो मणिरत्रमभिलषितवान् च प्राप्तवान्नूनमेतदस्य कर्मेत्यखिल एव
यदुलोकः परस्परं कर्णाकर्ण्योऽकथयत् ॥ ३५ ॥ विदितलोकापवादवृत्तान्तश्च भगवान् सर्वयदुसैन्य-
परिवारपरिवृतः प्रसेनाश्वपदवीमनुससार ॥ ३६ ॥ ददर्श चाश्वसमवेतं प्रसेनं सिंहेन विनिहतम् ॥ ३७ ॥
अखिलजनमध्ये सिंहपददर्शनकृतपरिशुद्धिः सिंहपदमनुससार ॥ ३८ ॥ ऋक्षपतिनिहतं च सिंह-
मप्यल्पे भूमिभागे दृष्ट्वा ततश्च तद्रत्नगौरवाद्दक्षस्यापि पदान्यनुययौ ॥ ३९ ॥ गिरितटे च सकलमेव
तद्यदुसैन्यमवस्थाप्य तत्पदानुसारी ऋक्षविलं प्रविवेश ॥ ४० ॥ अन्तःप्रविष्टश्च धात्र्याः सुकुमारकमुल्ला-
लयन्त्या वाणीं शुश्राव ॥ ४१ ॥

सिंहः प्रसेनमवधीर्त्सिहो जाम्बवता हतः । सुकुमारक मा रोदीस्त्व ह्येष स्यमन्तकः ॥ ४२ ॥
इत्याकर्ण्योपलब्धस्यमन्तकोऽन्तःप्रविष्टः कुमारक्रीडनकीकृतं च धात्र्या हस्ते तेजोभिर्जाज्वल्यमानं

महाभोज इति ॥ मार्त्तिकावताः—मृत्तिकावत्याख्यपुरस्थाः । मार्त्तिकावरा इति च पाठः ॥ ७—२४ ॥

प्रतिदिनमिति ॥ * माषो दशार्द्धगुञ्जः षोडशमाषो निगद्यते कर्षः । कर्षेष्ण्डभिः स्वर्णस्तैरेव पलं
चतुर्भिस्तु ॥ तुला पलशनं ज्ञेया भारस्याद्विंशतिस्तुलाः ॥ इत्युक्तवात् ॥ २५ ॥

तदिति ॥ उपसर्गः—रोगादिः । व्यालाः—सर्पादयः ॥ २६—३४ ॥

अनागच्छतीति ॥ कर्णाकर्णिकया—कर्णपरंपरया ॥ ३५—४९ ॥

स्यमन्तकं ददर्श ॥ ४३ ॥ तं च स्यमन्तकाभिलषितचक्षुषमपूर्वपुरुषमागतं समवेक्ष्य धात्री त्राहित्राहीति व्याजहार ॥ ४४ ॥ तदार्तरवश्रवणानन्तरं चामर्षपूर्णहृदयः स जांबवानाजगाम ॥ ४५ ॥ तयोश्च परस्परमुद्रतामर्षयोर्युद्धमेकविंशतिदिनान्यभवत् ॥ ४६ ॥ ते च यदुसैनिकास्तत्र सप्ताष्टदिनानि तन्निष्क्रान्तिमुदीक्षमाणास्तस्थुः ॥ ४७ ॥ अनिष्क्रमणे च मधुरिपुरसाववश्यमत्र बिलेऽत्यन्तं नाशमवाप्नो भविष्यति, अन्यथा तस्य जीवतः कथमेतावन्ति दिनानि शत्रुजये व्याक्षेपो भविष्यतीति कृताध्यवसाया द्वारकामागम्य हतः कृष्ण इति कथयाभासुः ॥ ४८ ॥ तद्वांधवाश्च तत्कालोचितमखिलमुत्तरक्रियाकलापं चक्रुः ॥ ४९ ॥

ततश्चास्य युद्धयमानस्यातिश्रद्धादत्तविशिष्टोपपात्रयुक्तान्नतोयादिना श्रीकृष्णस्य बलप्राणपुष्टिरभूत् ॥ ५० ॥ इतरस्यानुदिनमतिगुरुपुरुषभेद्यमानस्य अतिनिष्ठुरप्रहारपातपीडिताखिलावयवस्य निराहारतया बलहानिरभूत् ॥ ५१ ॥ निजितश्च भगवता जांबवान्प्रणिपत्य व्याजहार ॥ ५२ ॥ सुरासुरगंधर्वयक्ष-राक्षसादिभिरप्यखिलैर्भवान्न जेतुं शक्यः, किमुतावनिगोचरैरल्पवीर्यैर्नरैर्नरावरभूतैश्च तिर्यग्योन्यनुसृतिभिः किं पुनरस्मद्विधैः? अवश्यं भवताऽस्मत्स्वामिना रामेणेव नारायणस्य सकलजगत्परायणस्यांशेन भगवता भवितव्यमित्युक्तस्तस्मै भगवानखिलावनिभारावतरणार्थमवतरणमाचचक्षे ॥ ५३ ॥ प्रीत्यभिव्यञ्जितकरतलस्पर्शनेन चैनमपगतयुद्धस्वेदं चकार ॥ ५४ ॥ स च प्रणिपत्य पुनरप्येनं प्रसाद्य जांबवतीं नाम कन्यां गृहागतायार्घ्यभूतां ग्राहयामास ॥ ५५ ॥ स्यमन्तकमणिरत्नमपि प्रणिपत्य तस्मै प्रददौ ॥ ५६ ॥ अच्युतोऽप्यतिप्रणतात्क्ष्मादग्राह्यमपि तन्मणिरत्नमात्मसंशोधनाय जग्राह ॥ ५७ ॥ सह जांबवत्या स द्वारकामाजगाम ॥ ५८ ॥ भगवदागमनोद्भूतहर्षोत्कर्षस्य द्वारकावासिजनस्य कृष्णावलोकनात्तत्क्षणमेवातिपरिणतवयसोऽपि नवयौवनमिवाभवत् ॥ ५९ ॥ दिष्ट्यादिष्ट्येति सकलयादवाः स्त्रियश्च सभाजयामासुः ॥ ६० ॥ भगवानपि यथानुभूतमशेषं यादवसमाजे यथावदाचचक्षे ॥ ६१ ॥ स्यमन्तकं च सत्राजिताय दत्त्वा मिथ्याभिशस्तिपरिशुद्धिमवाप ॥ ६२ ॥ जांबवतीं चान्तःपुरे निवेशयामास ॥ ६३ ॥ सत्राजितोऽपि मयास्याभूतमलिनमारोपितमिति जातसंत्रासात्स्वसुतां सत्यभामां भगवते भार्यार्थं ददौ ॥ ६४ ॥ तां चाक्रूरकृतवर्मशतधन्वप्रमुखा यादवाः प्राग्वर्यांवभूवुः ॥ ६५ ॥ ततस्तत्प्रदानादवज्ञातमेवात्मानं मन्यमानाः सत्राजिते वैरानुबंधं चक्रुः ॥ ६६ ॥ अक्रूरकृतवर्मप्रमुखाश्च शतधन्वानमूचुः ॥ ६७ ॥ अयमतीव दुरात्मा सत्राजितो योऽस्माभिर्भवता च प्रार्थितोऽप्यात्मजामस्मान् भवन्तं चाविगणय्य कृष्णाय दत्तवान् ॥ ६८ ॥ तदलमनेन जीवता; घातयित्वैनं तन्महारत्नं स्यमन्तकाख्यं त्वया किं न गृह्यते? वयमभ्युपपत्स्यामो यद्यच्युतस्तवोपरि वैरानुबंधं करिष्यतीत्येवमुक्तस्तथेत्यसावप्याह ॥ ६९ ॥

तत इति ॥ बलप्राणपुष्टिरिति श्राद्धविध्यर्थवाद इति केचित् ॥ ५०-५२ ॥

सुरेति ॥ नरावरभूतैः—नरेभ्यो निकृष्टैः । नरावयवैरिति पाठे नृतुल्यैः । नृतुल्यावयवा हि वानरश्लक्षाद्याः ॥ ५३-६८ ॥

तदिति ॥ अभ्युपपत्स्यामः—सहकरिष्यामः ॥ ६९ ॥

जतुगृहदग्धानां पाण्डुतनयानां विदितपरमार्थोऽपि भगवान् दुर्योधनप्रयत्नशैथिल्यकरणार्थं पार्थानु-
कूल्यकरणाय वारणावतं गतः ॥ ७० ॥ गते च तस्मिन् सुप्तमेव सत्राजितं शतधन्वा जघान मणिरत्नं
चाददात् ॥ ७१ ॥ पितृवधामर्षपूर्णां च सत्यभामा शीघ्रं स्यन्दनमारूढा वारणावतं गत्वा भगवतेऽहं
प्रतिपादितेत्यक्षान्तिमता शतधन्वनाऽस्मत्पिता व्यापादितः तच्च स्यमतकमणिरत्नमपहृतं यस्यावभास-
नेनापहृततिमिरं त्रैलोक्यं भविष्यति ॥ ७२ ॥

तदियं त्वदीयापहासना; तदालोच्य यदत्र युक्तं तत्क्रियतामिति कृष्णमाह ॥ ७३ ॥

तया चैवमुक्तः परितुष्टान्तःकरणोऽपि कृष्णः सत्यभामाममर्षताम्रनयनः प्राह ॥ ७४ ॥ सत्ये सत्यं
ममैवैषापहासना; नाहमेतां तस्य दुरात्मनस्सहिष्ये ॥ ७५ ॥

न ह्यनुल्लंघ्य वरपादपं तत्कृतनीडाश्रयिणो विहंगमा वध्यन्ते । तदलममुनाऽस्मत्पुरतः शोक-
प्रेरितवाक्यपरिकरेणेत्युक्त्वा द्वारकामध्येत्येकान्ते बलदेवं वासुदेवः प्राह ॥ ७६ ॥

मृगयागतं प्रसेनमटव्यां मृगपतिर्जघान ॥ ७७ ॥ सत्राजितोऽप्यधुना शतधन्वना निधनं प्रापितः ॥
७८ ॥ तदुभयविनाशात्तन्मणिरत्नमावाभ्यां सामान्यं भविष्यति ॥ ७९ ॥ तदुत्तिष्ठारुहतां रथः
शतधन्वनिधनायोद्यमं कुर्वित्यभिहितस्तथेति समन्विच्छितवान् ॥ ८० ॥

कृतोद्यमौ च तावुभावुपलभ्य शतधन्वा कृतवर्माणमुपेत्य पार्णिपूरणकर्मनिमित्तमचोदयत् ॥ ८१ ॥
आह चैनं कृतवर्मा ॥ ८२ ॥ नाऽहं बलदेववासुदेवाभ्यां सह विरोधायालमित्युक्तश्चाक्रूरमचोदयत् ॥
८३ ॥ असावप्याह ॥ ८४ ॥

न हि कश्चिद्भगवता पादग्रहारपरिकंपितजगत्रयेण सुररिपुवनितावैधव्यकारिणा प्रवलरिपुचक्राप्रतिहत-
चक्रेण चक्रिणा मदमुदितनयनावलोकनारिवलनिशातनेनातिगुरुवैरिवारणापकर्षणाविष्कृतमहिमोरु-
सीरेण सीरिणा च सह सकलजगद्वन्द्वानाममस्वराणामपि योद्धुं समर्थः ॥ ८५ ॥ किमुताहम् ? तदन्य-
श्शरणमभिलष्यतामित्युक्तश्शतधनुराह ॥ ८६ ॥ यद्यस्मत्परित्राणासमर्थं भवानात्मानमवगच्छति
तदयमस्मत्तस्तावन्मणिः संगृह्य रक्षयतामिति ॥ ८७ ॥ एवमुक्तः सोऽप्याह ॥ ८८ ॥ यद्यन्त्याया-
मप्यवस्थायां न कस्मैचिद्भवान् कथयिष्यति तदहमेतं गृहीष्यामीति ॥ ८९ ॥ तथेत्युक्ते चाक्रूरस्त-
न्मणिरत्नं जग्राह ॥ ९० ॥ शतधनुरप्यतुलवेगां शतयोजनवाहिनीं बडवामारुह्यापक्रान्तः ॥ ९१ ॥

जतुगृहेति ॥ कृष्णः सर्वज्ञः सन्ननागतश्चेत् नूनं जीवन्ति पाण्डवा इति दुर्योधनः तदन्वेषणवधादौ
सप्रयत्नः स्यात्; अतस्तत्प्रयत्नशिथिलीकरणाय कुलोचितकूल्यकरणार्थं च तत्र गतः ॥ ७०-७२ ॥

तदिति ॥ अपहासना—परिभवः ॥ ७३ ॥

तथेति ॥ प्रसेनानन्तरमपुत्रस्य मिथ्याभिर्शंसिनो दुष्टस्य सत्राजितो विहतत्वात्तद्वत्तमस्मद्ग्राहमेव
स्यादिति पुरितुष्टान्तःकरणोऽपि श्रीकृष्णः अमर्षण—क्रोधेन ताम्रे नयने यस्य तथाभूतस्तस्मिन् सत्यभामामाह ॥ ७४, ७५ ॥

न हीति ॥ वाक्यपरिकरः—वाक्यप्रपञ्चः ॥ ७६-८० ॥

कृतोद्यमविति ॥ पार्णिपूरणं—पार्णिप्राहकृत्येऽनुग्रहः ॥ ८१-८४ ॥

शैव्यसुग्रीवमेघपुष्पबलाहकाश्चतुष्टययुक्तरथस्थितौ बलदेववासुदेवौ तमनुप्रयातौ ॥ ९२ ॥ सा च
वडवा शतयोजनप्रमाणमार्गमतीता पुनरपि बाह्यमाना मिथिलावनोद्देशे प्राणानुत्सर्ज ॥ ९३ ॥
शतधनुरपि तां परित्यज्य पदातिरेवाद्रवत् ॥ ९४ ॥ कृष्णोऽपि बलभद्रमाह ॥ ९५ ॥

तावदत्र स्यन्दने भवता स्थेयमहमेनमधमाचारं पदातिरेव पदातिमनुगम्य यावद्वातयामि । अत्र हि
भूभागे दृष्टदोषास्तभयाः अतो नैतेश्वा भवतेमं भूमिभागमुल्लंघनीयाः ॥ ९६ ॥

तथेत्युक्त्वा बलदेवो रथ एव तस्थौ ॥ ९७ ॥ कृष्णोऽपि द्विक्रोशमात्रं भूमिभागमनुसृत्य दूरस्थितस्यैव
चक्रं क्षिप्त्वा शतधनुर्वशिरश्चिच्छेद ॥ ९८ ॥ तच्छरीरांबरादिषु च बहुप्रकारमन्विच्छन्नपि स्यमन्तक-
मणिं नावाप यदा तदोपगम्य बलभद्रमाह ॥ ९९ ॥ वृथैवास्माभिः शतधनुर्वर्षितः ; न प्राप्तमखिल-
जगत्सारभूतं तन्महारत्नं स्यमन्तकाल्पमित्याकर्ष्योद्धूतकोपो बलदेवो वासुदेवमाह ॥ १०० ॥ धिक्त्वां
यस्त्वमेवमर्थलिप्सुः, एतच्च ते भ्रातृत्वान्मया क्षान्तम् ; तदयं पन्थास्स्वेच्छया गम्यताम् ; न मे द्वारकया
न त्वया न चाशेषबंधुभिः कार्यमलमलमेभिर्ममाग्रतोऽलीकशपथैरित्याक्षिप्य तत्कथां कथंचित्प्रसाद्य-
मानोऽपि न तस्थौ ॥ १०१ ॥ स विदेहपुरीं प्रविवेश ॥ १०२ ॥ जनकराजश्चार्घ्यपूर्वकमेनं गृहं प्रवेश-
यामास ॥ १०३ ॥ स तत्रैव च तस्थौ ॥ १०४ ॥ वासुदेवोऽपि द्वारकामाजगाम ॥ १०५ ॥ यावच्च
जनकराजगृहे बलभद्रोऽवतस्थे तावद्दार्तराष्ट्रो दुर्योधनस्तत्सकाशाद्गदाशिक्षामशिक्षयत् ॥ १०६ ॥

वर्षत्रयान्ते च बभ्रूप्रसेनप्रभृतिभिर्योदवैर्न तद्रत्नं कृष्णेनापहतमिति कृतावगतिमिर्विदेहनगरीं गत्वा
बलदेवस्तंप्रत्याप्य द्वारकामानीतः ॥ १०७ ॥ अक्रूरोऽप्युत्तममणिममुद्धूतसुवर्णेन भगवद्भयानपरोऽन-
वरतं यज्ञानियाज ॥ १०८ ॥ सवनगतौ हि क्षत्रियवैश्यौ निम्नन्ब्रह्महाभवतीत्येवंप्रकारं दीक्षाकवचं
प्रविष्ट एव तस्थौ ॥ १०९ ॥ द्विषष्टिवर्षाण्येवं तन्मणिप्रभावात्तत्रोपसर्गदुर्भिक्षमारिकामरणादिकं
नाभूत् ॥ ११० ॥ अथाक्रूरपक्षीयैर्मोजैश्शत्रुमे सत्वतस्य प्रपौत्रे व्यापादिते भोजैस्सहाक्रूरो द्वारकामप-
हायापक्रान्तः ॥ १११ ॥ तदपक्रान्तिदिनादारभ्य तत्रोपसर्गदुर्भिक्षव्यालानावृष्टिमारिकाद्युपद्रवा
बभूवुः ॥ ११२ ॥ अथ यादवा बलभद्रोऽग्रसेनसमवेता मन्त्रममन्त्रयन् ॥ ११३ ॥

भगवानुरगारिकेतनः किमिदमेकदैव प्रचुरोपद्रवागमनमेतदालोच्यतामित्युक्तेऽन्धकनामा यदुबुद्धः
प्राह ॥ ११४ ॥ अस्याक्रूरस्य पिता श्वफल्को यत्र यत्राभूत्तत्रतत्र दुर्भिक्षमारिकानावृष्ट्यादिकं नाभूत् ॥

न हीति ॥ रिपुचक्रं—रिपुबलम् । अमरवराणामपि मध्ये न कश्चिदोद्धुं समर्थ इत्यन्वयः ॥ ८५-१०६ ॥

वर्षेति ॥ संप्रत्याप्य—विद्यास्य ॥ १०७, १०८ ॥

सवनेति ॥ सवनं—यज्ञः । एवंप्रकारम्—अवध्यतापादकम् ॥ १०९ ॥

द्विषष्टीति ॥ मारिका—जनमारिका ॥ ११०-११३ ॥

११५ ॥ काशीराजस्य विषये त्वनावृष्ट्यां च श्वफल्को नीतः ततश्च तत्क्षणादेव देवो ववर्ष ॥ ११६ ॥
 काशीराजपत्न्याश्च गर्भे कन्यारत्नं पूर्वमासीत् ॥ ११७ ॥ सा च कन्या पूर्णेऽपि प्रसूतिकाले नैव
 निश्चक्राम ॥ ११८ ॥ एवं च तस्य गर्भस्य द्वादशवर्षाण्यनिष्क्रामतो ययुः ॥ ११९ ॥ काशीराजश्च
 तामात्मजां गर्भस्यामाह ॥ १२० ॥ पुत्रि कस्मान्न जायसे निष्क्रम्यतामासं ते द्रष्टुमिच्छामि एतां च
 मातरं किमिति चिरं क्लेशयिष्यसीत्युक्ता गर्भस्यैव व्याजहार ॥ १२१ ॥ तात यद्येकैकां गां दिनेदिने
 ब्राह्मणाय प्रयच्छसि तदहमन्यस्त्रिभिर्वर्षैस्माद्रर्भात्ततोऽवश्यं निष्क्रमिष्यामीत्येद्वचनमाकर्ण्य राजा
 दिनेदिने ब्राह्मणाय गां प्रादात् ॥ १२२ ॥ साऽपि तावता कालेन जाता ॥ १२३ ॥ ततस्तस्याः पिता
 गांदिनीति नाम चकार ॥ १२४ ॥ तां च गांदिनीं कन्यां श्वफल्कायोपकारिणे गृहमागतायार्घ्यभूतां
 प्रादात् ॥ १२५ ॥ तस्यामयमक्रूरः श्वफल्काजज्ञे ॥ १२६ ॥ तस्यैवगुणमिथुनादुत्पत्तिः ॥ १२७ ॥
 तत्कथमस्मिन्नपक्रान्ते अत्र दुर्भिक्षमारिकाद्युपद्रवा न भविष्यन्ति ॥ १२८ ॥ तदयमत्रानीयतामल-
 मतिगुणवत्यपराधान्वेषणेनेति यदुष्टद्रव्यांधकस्यैतद्वचनमाकर्ण्य केशवोऽग्रसेनबलभद्रपुरोगमैर्यदुभिः
 कृतापगधतितिश्रुमिरभयं दत्त्वा श्वफल्कपुत्रः स्वपुरमानीतः ॥ १२९ ॥

तत्र चागतमात्र एव तस्य स्यमन्तकमणेः प्रभावादानावृष्टिमारिकादुर्भिक्षव्यालाद्युपद्रवोपशमा बभूवुः ॥
 १३० ॥ कृष्णाश्चिन्तयामास ॥ १३१ ॥ स्वल्पमेतत्कारणं यदयं गांदिन्यां श्वफल्केनाक्रूरो जनितः ॥
 १३२ ॥ सुमहांश्चायमनावृष्टिदुर्भिक्षमारिकाद्युपद्रवप्रतिषेधकारी प्रभावः ॥ १३३ ॥ तन्नूनमस्य
 सकाशे स महामणिः स्यमन्तकाख्यस्तिष्ठति ॥ १३४ ॥ तस्य होवविधाः प्रभावाः श्रूयन्ते ॥ १३५ ॥
 अयमपि च यज्ञादनन्तरमन्यत्कत्वन्तरं तस्यानन्तरमन्यद्यज्ञान्तरं चाजस्रमविच्छिन्नं यजतीति ॥ १३६ ॥
 अनल्पोपादानं चास्यासंशयमत्रासौ मणिवरस्तिष्ठतीति कृताध्यवसायोऽन्यत्प्रयोजनमुद्दिश्य सकल-
 यादवसमाजमात्मगृह एवाचीकृत् ॥ १३७ ॥ तत्र चोपविष्टेष्वखिलेषु यदुष्टं पूर्वं प्रयोजनमुपन्यस्य
 पर्यवसिते च तस्मिन् प्रसंगान्तरपरिहासकथामक्रूरेण सह कृत्वा जनार्दनस्तमक्रूरमाह ॥ १३८ ॥
 दानपते जानीम एव वयं यथा शतधन्वना तदिदमखिलजगत्सारभूतं स्यमन्तकं रत्नं भवतः समर्पितं
 तदशेषराष्ट्रोपकारकं भवत्सकाशे तिष्ठति ; तिष्ठतु ; सर्व एव वयं तत्प्रभावफलभुजः ; किं त्वेष बलभद्रोऽ-
 स्मानाशंकितवान् तदस्मत्प्रीतये दर्शयस्वेत्यभिधाय जोषं स्थिते भगवति वासुदेवे सरत्नस्सोऽचिन्तयत् ॥
 १३९ ॥ किमत्रानुष्ठेयम् ? अन्यथा चेद्द्वीम्यहं तत्केवलाम्बरतिरोधानमन्विष्यन्तो रत्नमेते द्रक्ष्यन्ति
 अतिविरोधो न क्षम इति संचिन्त्य तमखिलजगत्कारणभूतं नारायणमाहाक्रूरः ॥ १४० ॥ भगवन्ममै-
 तत्स्यमन्तकरत्नं शतधनुषा समर्पितम्, अपगते च तस्मिन्नद्य श्वः परश्चो वा भगवान् याचयिष्यतीति
 कृतमतिरतिकृच्छ्रेणैतावन्तं कालमधारयम् ॥ १४१ ॥ तस्य च धारणक्लेशेनाहमशेषोपभोगेष्वसंगिमानसो
 न वेद्मि स्वसुखकलामपि ॥ १४२ ॥

भगवानिति ॥ एतकिमित्यन्वयः ॥ ११४-१२९ ॥

तत्र चेति ॥ तत्र बभूवुरित्यन्वयः ॥ १३०-१३५ ॥ अयमिति ॥ कत्वन्तरं—कृतमेदम् ॥ १३६ ॥

अनल्पेति ॥ उपादानं—जीविकाद्रव्यम् । अचीकृत्—कारितवान् ॥ १३७-१४२ ॥

एतावन्मात्रमप्यशेषराष्ट्रोपकारी धारयितुं न शक्नोतीति भवान्मन्यत इत्यात्मना न चोदितवान् ॥१४३॥
तदिदं स्यमन्तकरत्नं गृह्यतामिच्छया यस्याभिमतं तस्य समर्प्यताम् ॥ १४४ ॥

ततः खोदरवस्त्रनिगोपितमतिलघुकनकसमुद्रकगतं प्रकटीकृतवान् ॥ १४५ ॥ ततश्च निष्काम्य
स्यमन्तकमणिं तस्मिन्यदुकुलसमाजे मुमोच ॥ १४६ ॥ मुक्तमात्रे च तस्मिन्नतिकान्त्या तदखिलमा-
स्थानमुद्योतितम् ॥ १४७ ॥ अथाहाकरः स एष मणिः शतधन्वनाऽस्माकं समर्पितः, यस्यायं स एनं
गृह्णातु—इति ॥१४८॥ तमालोक्य सर्वयादवानां साधुसाध्विति विस्मितमनसां वाचोऽश्रूयन्त ॥१४९॥
तमालोक्यातीव बलभद्रो ममायमच्युतेनैव सामान्यस्तमन्विच्छित इति कृतस्पृहोऽभूत् ॥ १५० ॥
ममैवायं पितृधनमित्यतीव च सत्यभामाऽपि स्पृहयांचकार ॥ १५१ ॥

बलसत्यावलोकनात्कृष्णोऽप्यात्मानं गोचक्रान्तरावस्थितमिव मेने ॥१५२॥ सकलयादवसमक्षं चाक्रूर-
माह ॥ १५३ ॥ एतद्धि मणिरत्नमात्मसंशोधनाय एतेषां यदूनां मया दर्शितम् । एतच्च मम बलभद्रस्य
च सामान्यं पितृधनं चैतत्सत्यभामाया नान्यस्यैतत् ॥ १५४ ॥

एतच्च सर्वकालं शुचिना ब्रह्मचर्यादिगुणवता ध्रियमाणमशेषराष्ट्रोपकारकमशुचिना ध्रियमाणमाधार
मेव हन्ति ॥ १५५ ॥ अतोऽहमस्य षोडशस्त्रीसहस्रपरिग्रहादसमर्थो धारणे कथमेतत्सत्यभामा
स्वीकरोति ॥ १५६ ॥ आर्यबलभद्रेणापि मदिरापानाद्यशेषभोगपरित्यागः कार्यः ॥ १५७ ॥ तदलं
यदुलोकोऽयं बलभद्रः अहं च सत्या च त्वां दानपते आर्ययानः ॥ १५८ ॥ तद्भवानेन धारयितुं
समर्थः ॥ १५९ ॥ त्वद्धृतं चास्य राष्ट्रस्योपकारकं तद्भवानशेषराष्ट्रनिमित्तमेतत्पूर्ववद्धारयत्वमन्यत्र
वक्तव्यमित्युक्तो दानपतिस्तथेत्याह जग्राह च तन्महारत्नम् ॥ १६० ॥ ततःप्रभृत्यक्रूरः प्रकटेनैव
तेनातिजाज्ज्वल्यमानेनात्मकण्ठावसक्तेनादित्य इवांशुमाली चचार ॥ १६१ ॥

इत्येतद्भगवतो मिथ्याभिज्ञस्तिक्ष्णालनं यः स्मरति न तस्य कदाचिदल्पाऽपि मिथ्याभिज्ञस्तिर्भवति
अव्याहताखिलेन्द्रियश्चाखिलपापमोक्षमवाप्नोति ॥ १६२ ॥

इति श्रीविष्णुपुराणे चतुर्थांशे त्रयोदशोऽध्यायः ॥ १३ ॥

एतावन्मात्रमिति ॥ एतावन्मात्रम्—अल्पपरिमाणं, रत्नमिति शेषः । रत्नधारणमात्रेणाप्ययमशेषराष्ट्रोपकारं
न करोतीति कृष्णो मन्यत इत्यक्रूरोक्तिः स्वदोषापहवार्था ॥ १४३, १४४ ॥ तत इति ॥ समुद्रः—संपुटः ॥
१४५—१५१ ॥ बलेति ॥ गोचकेति । शकटस्य हि चक्रानङ्गुहोरंतराऽवस्थितः जंतुर्यथा क्लिश्यति तद्वदित्यर्थः ॥
१५२—१६१ ॥

इतीति ॥ मिथ्याभिज्ञस्तिक्ष्णालनाय स्यमन्तककथाश्रवणासक्तेन * सिंहः प्रसेनमवचीदित्यादिश्लोकोऽनु-
संधेयः । तथा च ब्राह्मे—* वासुदेवाभिज्ञस्तिस्तु निशाकरमरीचिषु । स्थिता चतुर्ध्यामद्यापि मनुष्यानापतेष्व-
सौ ॥ अतश्चतुर्ध्यां चन्द्रं तु प्रमादाद्दीक्ष्य संयतः । पठेद्वात्रीयकं वाक्यं प्राङ्मुखो वाऽप्युदङ्मुखः ॥ इति ॥ १२ ॥

इति श्रीविष्णुपुराणव्याख्याने विष्णुचितीये चतुर्थांशे त्रयोदशोऽध्यायः ॥ १३ ॥

अथ चतुर्दशोऽध्यायः

श्रीपराशरः—

अनमित्रस्य पुत्रः शिनिर्नामाऽभवत् ॥ १ ॥ तस्यापि सत्यकः सत्यकात्सात्यकिर्युधुधानापरनामा ॥ २ ॥
तस्मादपि संजयः तत्पुत्रश्च कुणिः कुणेर्युगंधरः ॥ ३ ॥ इत्येते शैनेयाः ॥ ४ ॥
अनमित्तस्यान्वये वृष्णिः तस्मात् श्वफल्कः तत्प्रभावः कथित एव ॥ ५ ॥ श्वफल्कस्यान्यः कनीयांश्चि-
प्रको नाम भ्राता ॥ ६ ॥ श्वफल्कादक्रूरो गांदिन्यामभवत् ॥ ७ ॥ तथोपमद्गुः ॥ ८ ॥ उपमद्गोर्मृदा-
मृदविश्वारिमेजयगिरिक्षत्रोपक्षत्रशतघ्नारिमर्दनदृष्टधर्मगंधमोजवाहप्रतिवाहाख्याः पुत्रास्सुताराख्या
कन्या च ॥ ९ ॥ देववानुपदेवश्चाक्रूरपुत्रौ ॥ ११ ॥ पृथुविपृथुप्रमुखाश्चित्रकस्य पुत्रा बभूवुः ॥ ११ ॥
कुकुरभजमानशुचिकंबलबर्हिषाख्यास्तथाऽन्धकस्य चत्वारः पुत्राः ॥ १२ ॥ कुकुरादृष्टः तस्माच्च कपोत-
रोमा ततश्च विलोमा तस्मादपि तुंबुरुसखोऽभवदनुसंज्ञश्च ॥ १३ ॥ अनोरानकदुंदुभिः ततश्चाभिजित्
अभिजितः पुनर्वसुः ॥ १४ ॥ तस्याप्याहुकः पुत्रः आहुकी च कन्या ॥ १५ ॥ आहुकस्य देवकोग्रसेनौ
द्वौ पुत्रौ ॥ १६ ॥ देववानुपदेवः सहदेवो देवक्षिता च देवकस्य चत्वारः पुत्राः ॥ १७ ॥ तेषां
वृकदेवोपदेवा देवक्षिता श्रीदेवा शान्तिदेवा सहदेवा देवकी च सप्त भगिन्यः ॥ १८ ॥ ताश्च स्वर्ग-
वसुदेव उपयेमे ॥ १९ ॥ उग्रसेनस्यापि कंसन्यग्रोधमुनामानकाह्वशंकुसुभूमिराष्टपालयुद्धतुष्टिसुतुष्टि-
मत्संज्ञाः पुत्रा बभूवुः ॥ २० ॥ कंसाकंसवतीसुतनूराष्टपालिकाश्चोग्रसेनस्य तनूजा कन्याः ॥ २१ ॥
भजमानाच्च विदूरथः पुत्रोऽभवत् ॥ २२ ॥

अथ चतुर्दशोऽध्यायः

अनमित्रस्य पौत्रस्सत्राजित्, तत्प्रसंगात्स्यमन्तकाख्यानमुक्तम् । इदानीमनमित्रस्यैव संतानान्तरमुच्यते—
अनमित्रस्येति ॥ १-४ ॥

सात्वतपुत्रस्य वृष्णेरेव संतानान्तरं वक्तुं प्रस्तुतेनानभिन्नेण पितामहत्वसंबन्धं स्मारयति—अनमित्रस्यै-
वान्वये वृष्णिरिति ॥ ५-७ ॥

तथेति ॥ उपमद्गवाद्या अक्रूरसापन्याः ॥ ८-११ ॥

अंधकस्य—सत्वतात्मजस्य ॥ १२-२१ ॥

भजमानादिति ॥ तदग्रजात् भजमानादशान्तरम् ॥ २२ ॥

विदूषाच्छूरः शूराच्छमी शमिनः प्रतिक्षत्रः तस्मात्स्वयंभोजः ततश्च हृदिकः ॥ २३ ॥ तस्यापि कृतवर्म-
शतधनुर्देवार्हदेवगर्भाद्याः पुत्राः बभूवुः ॥ २४ ॥ देवगर्भस्यापि शूरः ॥ २५ ॥ शूरस्यापि मारिषा-
नाम पत्न्यभवत् ॥ २६ ॥ तस्यां चासौ दश पुत्रानजनयद्रसुदेवपूर्वान् ॥ २७ ॥ वसुदेवस्य जातमात्र-
स्यैव तद्गृहे भगवद्देशावतारमव्याहतदृष्ट्या पश्यद्भिर्देवैर्दिव्यानकदुंदुभयो वादिताः ॥ २८ ॥ ततश्चा-
सावानकदुंदुभिसंज्ञामवाप ॥ २९ ॥ तस्य च देवभागदेवश्रवाष्टककुचक्रवत्सधारकसृजयस्यामशमिक-
गंडूषसंज्ञा नव भ्रातरोऽभवन् ॥ ३० ॥ पृथा श्रुतदेवा श्रुतकीर्तिः श्रुतश्रवा राजाधिदेवी च वसु-
देवादीनां पंच भगिन्योऽभवन् ॥ ३१ ॥ शूरस्य कुन्तिर्नाम सखाऽभवत् ॥ ३२ ॥ तस्मै चापुत्राय
पृथामात्मजां विधिना शूरो दत्तवान् ॥ ३३ ॥ तां च पाण्डुरुवाह ॥ ३४ ॥ तस्यां च धर्मानिलेन्द्रे-
र्युधिष्ठिरमीमसेनार्जुनाख्यास्त्रयः पुत्रास्समुत्पादिताः ॥ ३५ ॥ पूर्वमेवानूढायाश्च भगवता भास्वता कानीनः
कर्णो नाम पुत्रोऽजन्यत ॥ ३६ ॥ तस्याश्च सपत्नी माद्री नामाभूत् ॥ ३७ ॥ तस्यां च नासत्य-
दस्त्राभ्यां नकुलसहदेवौ पाण्डोः पुत्रौ जनितौ ॥ ३८ ॥ श्रुतदेवां तु वृद्धधर्मा नाम कारुश उपयेमे ॥
३९ ॥ तस्यां च दंतवक्रो नाम महासुरो जज्ञे ॥ ४० ॥ श्रुतकीर्तिमपि केकयराराजा उपयेमे ॥ ४१ ॥
तस्यां च संतर्दनादयः कैकेयाः पंच पुत्रा बभूवुः ॥ ४२ ॥ राजाधिदेव्यामावन्त्यौ विन्दानुविन्दौ
जज्ञाते ॥ ४३ ॥ श्रुतश्रवसमपि चेदिराजो दमघोषनामोपयेमे ॥ ४४ ॥ तस्यां च शिशुपालमुत्पाद-
यामास ॥ ४५ ॥ स वा पूर्वमप्युदारविक्रमो दैत्यानामादिपुरुषो हिरण्यकशिपुर्भवत् ॥ ४६ ॥ यश्च
भगवता सकललोकगुरुणा नारसिंहेन घातितः ॥ ४७ ॥ पुनरपि अक्षयवीर्यशौर्यसंपत्पराक्रमगुणस्समा-
क्रान्तसकलत्रैलोक्येश्वरप्रभावो दशाननो नामाभूत् ॥ ४८ ॥ बहुकालोपश्रुतभगवत्सकाशावाप्तशरीर-
पातोद्भवपुण्यफलो भगवता राघवरूपिणा सोऽपि निधनमुपपादितः ॥ ४९ ॥ पुनश्चेदिराजस्य दमघोष-
स्यात्मजशिशुपालनामाऽभवत् ॥ ५० ॥ शिशुपालत्वेऽपि भगवतो भूभारावतारणायावतीर्णांशस्य
पुण्डरीकनयनाख्यस्योपरि द्वेपानुबन्धमतितराश्रकार ॥ ५१ ॥ भगवता च स निधनमुपानीतस्तत्रैव
परमात्मभूते मनस एकाग्रतया सायुज्यमवाप ॥ ५२ ॥

भगवान् यदि प्रसन्नो यथा अभिलषितं ददाति; तथा अप्रसन्नोऽपि निघ्नन् दिव्यमनुपमं स्थानं
प्रयच्छति ॥ ५३ ॥

इति श्रीविष्णुपुराणे चतुर्थेऽंशे चतुर्दशोऽध्यायः ॥ १४ ॥

विदूषादिति ॥ शूरो देवमीदाख्यः ॥ २३-५२ ॥

भगवानिति ॥ अप्रसन्नोऽपीति वस्तुसम्भावोक्तिः ॥ ५३ ॥

इति श्रीविष्णुपुराणव्याख्याने विष्णुचित्तीये चतुर्थांशे चतुर्दशोऽध्यायः ॥ १४ ॥

अथ पञ्चदशोऽध्यायः

मैत्रेयः—

हिरण्यकशिपुत्वे च रावणत्वे च विष्णुना । अवाप निहतो भोगानप्राप्यानमरैरपि ॥ १ ॥

न लयं तत्र तेनैव निहतः स कथं पुनः । संप्राप्तः शिशुपालत्वे सायुज्यं शाश्वते हरौ ॥ २ ॥

एतदिच्छाम्यहं श्रोतुं सर्वधर्मभृतां वर । कौतूहलपरेणैतत्पृष्टो मे वक्तुमर्हसि ॥ ३ ॥

श्रीपराशरः—

दैत्येश्वरस्य वधायाखिललोकोत्पत्तिस्थितिविनाशकारिणा पूर्वं तनुग्रहणं कुर्वता नृसिंहरूपमाविष्कृतम् ॥

४ ॥ तत्र च हिरण्यकशिपोर्विष्णुरयमित्येतन्न मनस्यभूत् ॥ ५ ॥ निरतिशयपुण्यसमुद्भूतमेतत्सत्त्व-

जातमिति ॥ ६ ॥ रजोद्रेकप्रेरितैकाग्रमस्तिष्ठावनायोगात्ततोऽवाप्तवधहैतुकीं निरतिशयामेवाखिल-

त्रैलोक्याधिक्यकारिणीं दशाननत्वे भोगसंपदमवाप ॥ ७ ॥ न तु स तस्मिन्ननादिनिधने परब्रह्मभूते

भगवत्यनालम्बिनि कृते मनसस्तुल्यमवाप ॥ ८ ॥ एवं दशाननत्वेऽप्यनङ्गपराधीनतया जानकीसमा-

सक्तचेतसा भगवता दाशरथिरूपधारिणा हतस्य तद्रूपदर्शनमेवासीत् नायमच्युत इत्यासक्तिर्विषय-

तोऽन्तःकरणे मानुषषुद्विरेव केवलमस्याभूत् ॥ ९ ॥ पुनरप्यच्युतविनिपातमात्रफलमखिलभूमण्डल-

श्चाध्यचेदिराजकुले जन्म अव्याहृतैश्वर्यं शिशुपालत्वेऽप्यवाप ॥ १० ॥

तत्र त्वखिलानामेव स भगवन्नाम्नां त्वंकारकारणमभवत् ॥ ११ ॥ ततश्च तत्कालकृतानां तेषामशेषाणा-

मेवाच्युतनाम्नामनवरतमनेकजन्मसुवर्धितविद्वेषानुबन्धिचित्तो विनिन्दनसंतर्जनादिषूच्चारणमकरोत् ॥

१२ ॥ तच्च रूपमुत्फुल्लपद्मदलामलाक्षमत्युज्ज्वलपीतवस्त्रधार्यमखिलकिरीटकेयूरहारकटकादिशोभित-

मुदार[पीवर]चतुर्बाहुशंखचक्रगदाधरमतिप्ररूढवैरानुभावादटनभोजनस्नानासनशयनादिष्वशेषावस्थान्त-

रेषु नान्यत्रोपययावस्य चेतसः ॥ १३ ॥ ततस्तमेवाक्रोशेषूच्चारयंस्तमेव हृदयेन धारयन्नात्मवधाय याव-

द्भगवद्भक्तचक्रांशुमालोज्ज्वलमक्षयतेजस्वरूपं ब्रह्मभूतमपगतद्वेषादिदोषं भगवन्तमद्राक्षीत् ॥ १४ ॥

अथ पञ्चदशोऽध्यायः

॥ १-१० ॥ तत्र त्विति ॥ त्वंकाराणि करोतीति त्वंकारकं तस्य कारणं तत्प्रवृत्तिनिमित्तम् ॥ ११ ॥

तत्तच्चेति ॥ ऋषिप्रोक्तमामनिर्वचनानादरेण निन्दनार्थमुपेक्षया च भगवन्नाम्नामुच्चारणमकरोदिति संकीर्तनोक्तिः ॥ १२ ॥ तच्चेति ॥ तच्चेति मूर्तिव्यापनोक्तिः ॥ १३, १४ ॥

तावच्च भगवच्चक्रेणाशु व्यापादितस्तत्स्मरणदग्धाखिलाधसंचयो भगवताऽन्तमुपनीतस्तस्मिन्नेव लय-
मुपययौ ॥ १५ ॥ एतत्तवाखिलं मयाऽभिहितम् ॥ १६ ॥ अयं हि भगवान् कीर्तितश्च संस्मृतश्च
द्वेषानुबन्धेनापि अखिलसुरासुरादिदुर्लभं फलं प्रयच्छति, किमुत सम्यग्भक्तिमतामिति ॥ १७ ॥
वासुदेवस्य त्वानकदुन्दुमेः पौरवीरोहिणीमदिराभद्रादेवकीप्रमुखाः बह्वयः पत्नयोऽभवन् ॥ १८ ॥
बलभद्रशठसारणदुर्मदादीन्पुत्रात्रोहिण्यामानकदुन्दुभिरुत्पादयामास ॥ १९ ॥ बलदेवोऽपि रेवत्यां
विशठोल्मुकौ पुत्रावजनयत् ॥ २० ॥ सार्ष्टिमाष्टिशिशुसत्यसत्यधृतिप्रमुखाः सारणात्मजाः ॥ २१ ॥
भद्राश्चभद्रबाहुदुर्मभूताद्याः रोहिण्याः कुलजाः ॥ २२ ॥ नन्दोपनन्दकृतकाद्या मदिरायास्तनयाः ॥
२३ ॥ भद्रायाश्चोपनिधिगदाद्याः ॥ २४ ॥ वैशाल्यां च कौशिकमेकमेवाजनयत् ॥ २५ ॥ आनक-
दुन्दुमेर्देवक्यामपि कीर्तिमत्सुपेणोदायुभद्रसेनक्रजुदासभद्रदेवाख्याः षट् पुत्रा जज्ञिरे ॥ २६ ॥ तांश्च
सर्वानेव कंसो घातितवान् ॥ २७ ॥ अनन्तरं च सप्तमं गर्भमर्धरात्रे भगवत्प्रहिता योगनिद्रा रोहिण्या
जठरमाकृष्य नीतवती ॥ २८ ॥ कर्षणाच्चासावपि संकर्षणाख्यामगमत् ॥ २९ ॥ ततश्च सकलजग-
न्महातरुमूलभूतो भूतभविष्यदादिसकलसुरासुरमुनिजनमनसामप्यगोचरोऽब्जभवप्रभुसैरनलमुखैः प्रण-
म्यावनिभारहरणाय प्रसादितो भगवाननादिमध्यनिधनो देवकीगर्भमवततार वासुदेवः ॥ ३० ॥
तत्प्रसादविवर्धमानोरुमहिमा च योगनिद्रा नन्दगोपपत्न्या यशोदाया गर्भमधिष्ठितवती ॥ ३१ ॥
सुप्रसन्नादित्यचन्द्रादिग्रहमन्यालादिभवं स्वस्थमानसमखिलमेवैतज्जगदपास्ताधर्ममभवत्तस्मिन् पुण्डरी-
कनयने जायमाने ॥ ३२ ॥ जातेन च तेनाखिलमेवैतत्सन्मार्गवर्ति जगदक्रियत ॥ ३३ ॥ भगवतोऽ-
प्यत्र मर्त्यलोकेऽवतीर्णस्य षोडशसहस्राण्येकोत्तरशताधिकानि भार्याणामभवन् ॥ ३४ ॥ तासां च
रुक्मिणी सत्यभामा जांबवती चारुहासिनीप्रमुखा क्षष्टौ पत्नयः प्रधाना बभूवुः ॥ ३५ ॥ तासु
चाष्टावयुतानि लक्षं च पुत्राणां भगवानखिलमूर्तिरनादिमानजनयत् ॥ ३६ ॥ तेषां च प्रद्युम्नचारु-
देष्णसांबादयः त्रयोदश प्रधानाः ॥ ३७ ॥ प्रद्युम्नोऽपि रुक्मिणस्तनयां रुक्मवतीं नामोपयेमे ॥ ३८ ॥
तस्यामनिरुद्धो जज्ञे ॥ ३९ ॥ अनिरुद्धोऽपि रुक्मिण एव पौत्री सुभद्रां नामोपयेमे ॥ ४० ॥ तस्या-
मस्य वज्रो जज्ञे ॥ ४१ ॥ वज्रस्य प्रतिबाहुः तस्यापि सुचारुः ॥ ४२ ॥ एवमनेकशतसहस्रपुरुष-
संख्यस्य यदुकुलस्य पुत्रसंख्या वर्षशतैरपि वक्तुं न शक्यते ॥ ४३ ॥ यतो हि श्लोकाविमावत्र चरि-
तायौ ॥ ४४ ॥

तिस्रः क्रोटयस्तद्विज्ञाणामष्टाशीतिशतानि च । कुमारानां गृहाचार्याश्चापयोगेषु ये रताः ॥ ४५ ॥
संख्यानां यादवानां कः करिष्यति महात्मनाम् । यत्रायुतानामयुतलक्षेणास्ते सदाहुकः ॥ ४६ ॥
देवासुरे हता ये तु दैतेयास्सुमहाबलाः । उत्पन्नास्ते मनुष्येषु जनोपद्रवकारिणः ॥ ४७ ॥
तेषामुत्सादनार्थाय भुवि देवा यदोः कुले । अवतीर्णाः कुलशतं यत्रैकाभ्यधिकं द्विज ॥ ४८ ॥
तावदिति ॥ छय-सायुज्यम् ॥ १५-४६ ॥ देवास्तुर इति ॥ देवासुरे युद्धे ॥ ४७, ४८ ॥

विष्णुस्तेषां प्रमाणे च प्रभृत्वे च व्यवस्थितः । निदेशस्थापिनस्तस्य वधृष्टस्त्वयादवाः ॥ ४९ ॥

इति प्रसूतिं वृष्णीनां यम्भृणोति नरः सदा । स सर्वैः पातकैर्मुक्तो विष्णुलोकं प्रपद्यते ॥ ५० ॥

इति श्रीविष्णुपुराणे चतुर्थेऽंशे पंचदशोऽध्यायः ॥ १५ ॥

अथ षोडशोऽध्यायः

श्रीपराशरः—इत्येष समासतस्ते यदोर्वंशः कथितः ॥ १ ॥ अथ दुर्वसोर्वंशमवधारय ॥ २ ॥ दुर्व-
सोर्वहिरात्मजः बह्वर्भर्गः भार्गाङ्गानुः ततश्च त्रयीसानुः तस्माच्च करंदमः तस्यापि मरुतः ॥ ३ ॥
सोऽनपत्योऽभवत् ॥ ४ ॥ ततश्च पौरवं दुष्यन्तं पुत्रमकल्पयत् ॥ ५ ॥ एवं ययातिशापात्तद्वंशः
पौरवमेव वंशं समाश्रितवान् ॥ ६ ॥

इति श्रीविष्णुपुराणे चतुर्थेऽंशे षोडशोऽध्यायः ॥ १६ ॥

अथ सप्तदशोऽध्यायः

श्रीपराशरः—दुह्योस्तु तनयो बभ्रुः ॥ १ ॥ बभ्रोस्सेतुः ॥ २ ॥ सेतुपुत्र आरब्धनामा ॥ ३ ॥
आरब्धस्यात्मजो गांधारः गांधारस्य धर्मः धर्मात् घृतः घृतात् दुर्दमः ततः प्रचेताः ॥ ४ ॥ प्रचेतसः
पुत्रश्शतधर्मः बहुलानां स्लेच्छानामुदीच्यानामाधिपत्यमकरोत् ॥ ५ ॥

इति श्रीविष्णुपुराणे चतुर्थेऽंशे सप्तदशोऽध्यायः ॥ १७ ॥

विष्णुरिति ॥ प्रमाणे—प्रतिकार्यनिर्णये ॥ ४९, ५० ॥

इति श्रीविष्णुपुराणे विष्णुचिन्तीयव्याख्याने चतुर्थांशे पंचदशोऽध्यायः ॥ १५ ॥

अथ षोडशोऽध्यायः

इतीति ॥ एष यदोर्वंशस्ते समासतः कथितः ॥ १-६ ॥

इति श्री विष्णुपुराणव्याख्याने श्रीविष्णुचिन्तये चतुर्थांशे षोडशोऽध्यायः ॥ १६ ॥

अथ सप्तदशोऽध्यायः

॥ १-४ ॥ प्रचेतस इति ॥ दुह्यवंश्यः प्रचेतसः पुत्रः स्लेच्छानामाधिपत्यमकरोत् ॥ ५-७ ॥

इति श्रीविष्णुपुराणव्याख्याने श्रीविष्णुचिन्तये चतुर्थेऽंशे सप्तदशोऽध्यायः ॥ १७ ॥

अथाष्टादशोऽध्यायः

श्रीपराशरः—ययातेश्चतुर्थपुत्रस्यानोस्तमानलचक्षुःपरमेपुसंज्ञास्त्रयः पुत्राः बभूवुः ॥ १ ॥ समानल-
पुत्रः कालानलः ॥ २ ॥ कालानलात्संजयः ॥ ३ ॥ संजयात् पुरंजयः ॥ ४ ॥ पुरंजयाज्जनमेजयः ॥
५ ॥ तस्मान्महाशालः ॥ ६ ॥ तस्माच्च महामनाः ॥ ७ ॥ तस्मादुशीनरतितिष्ठु द्वौ पुत्रावुत्पन्नौ ॥ ८ ॥
उशीनरस्यापि शिविनृगनवक्रमिवर्माख्याः पंच पुत्रा बभूवुः ॥ ९ ॥ पृषदर्मसुवीरकेकयमद्रकाश्चत्वार-
श्शिविपुत्राः ॥ १० ॥ तितिक्षोरपि रुशद्रथः पुत्रोऽभूत् ॥ ११ ॥ तस्यापि हेमः हेमस्यापि सुतपाः
सुतपसश्च बलिः ॥ १२ ॥

यस्य क्षेत्रे दीर्घतमसाऽङ्गवङ्गकलिङ्गसुहृषौण्ड्राख्यं बालेयं क्षेत्रमजन्यत ॥ १३ ॥ तन्नामसन्ततिसंज्ञाश्च
पञ्चविषयाः बभूवुः ॥ १४ ॥ अङ्गादनपानस्ततो दिविरथस्तस्माद्दर्मरथः ॥ १५ ॥ ततश्चित्ररथः रोम-
पादसंज्ञः ॥ १६ ॥ यस्य दशरथो मित्रं जज्ञे ॥ १७ ॥ यस्याजपुत्रो दशरथश्शान्तां नाम कन्यामन-
पत्यस्य दुहितृत्वे युयोज ॥ १८ ॥ रोमपादाच्चतुरङ्गः तस्मात्पृथुलाक्षः ॥ १९ ॥ ततश्चम्पः यश्चम्पां
निवेशयामास ॥ २० ॥ चम्पस्य हर्यङ्गो नामात्मजोऽभूत् ॥ २१ ॥ हर्यङ्गाद्भद्ररथः भद्ररथाद्बृहद्रथः
बृहद्रथाद्बृहत्कर्मा बृहत्कर्मणश्च बृहद्भानुस्तस्माच्च बृहन्मनाः बृहन्मनसो जयद्रथः ॥ २२ ॥

जयद्रथो ब्रह्मक्षत्रान्तरालसंभूत्यां पत्न्यां विजयं नाम पुत्रमजीजनत् ॥ २३ ॥ विजयश्च धृतिं पुत्रम-
वाप ॥ २४ ॥ तस्यापि धृतव्रतः पुत्रोऽभूत् ॥ २५ ॥ धृतव्रतात्सत्यकर्मा ॥ २६ ॥ सत्यकर्मण-
स्त्वतिरथः ॥ २७ ॥

यो गङ्गां गतो मंजूषागतं पृथापविद्धं कर्णं पुत्रमवाप ॥ २८ ॥ कर्णाद्वृषसेनः इत्येतदन्ता अङ्गवंश्याः ॥
२९ ॥ ततश्च पूरुवंशं श्रोतुमर्हसि ॥ ३० ॥

इति श्रीविष्णुपुराणे चतुर्थेशोऽष्टादशोऽध्यायः ॥ १८ ॥

अथाष्टादशोऽध्यायः

॥ १-१२ ॥ यस्येति ॥ बालेयं—बलेः क्षेत्रजम् ॥ १३-२२ ॥

जयद्रथ इति ॥ ब्रह्मक्षत्रान्तरालसंभूत्यां—प्रातिलोभ्येन ब्रह्मक्षत्रसंकरजातायां पत्न्यां विजयाख्यं पुत्र-
मजीजनम् । अतो विजयाद्याः सूताः ॥ २३-२७ ॥

य इति ॥ पृथापविद्धं—पृथया—कुन्त्या, अपविद्धं—परित्यक्तम् । * मातापितृभ्यामुत्सृष्टं तयोरन्य-
तरेण वा । यं पुत्रं प्रतिगृह्णीयादपविद्धः स उच्यते ॥ इति स्मृतेः ॥ २८-३० ॥

इति श्रीविष्णुपुराणव्याख्याने श्रीविष्णुचर्त्ताय चतुर्थांशोऽष्टादशोऽध्यायः ॥ १८ ॥

अथैकोनविंशोऽध्यायः

धीपराशरः—पूरोर्जनमेजयस्तस्यापि प्रचिन्वान् प्रचिन्वतः प्रवीरः प्रवीरान्मनस्युर्मनस्योश्चाभयदः
तस्यापि सुधुस्सुधो बहुगतः तस्यापि संयातिस्संयातेरहंयाति स्ततो रौद्राश्वः ॥ १ ॥ ऋतेषुकक्षेषु-
स्थिलेषुकतेषुकलेषुधर्मेषुधृतेषुस्थलेषुसन्नतेषुवनेषुनामानो रौद्राश्वस्य दश पुत्रा बभूवुः ॥ २ ॥
ऋतेषोरन्तिनारः पुत्रोऽभूत् ॥ ३ ॥ सुमतिमप्रतिरथं ध्रुवं चाप्यन्तिनारः पुत्रानवाप ॥ ४ ॥ अमृति-
रथस्य कण्वः पुत्रोऽभूत् ॥ ५ ॥ तस्यापि मेधातिथिः ॥ ६ ॥ यतः कण्वायना द्विजा बभूवुः ॥ ७ ॥
अमृतिरथस्यापरः पुत्रोऽभूदैलीनः ॥ ८ ॥ ऐलीनस्य दुष्यन्ताद्याश्चत्वारः पुत्रा बभूवुः ॥ ९ ॥
दुष्यन्ताश्चक्रवर्ती भरतोऽभूत् ॥ १० ॥ यन्नामहेतुर्देवैः श्लोको गीयते ॥ ११ ॥

माता भस्मा पितुः पुत्रो येन जातः स एव सः । भरस्व पुत्रं दुष्यन्त मावमंस्थाश्शकुन्तलाम् ॥ १२ ॥
रेतोषाः पुत्रं नयति नरदेव यमक्षयात् । त्वं चास्य धाता गर्भस्य सत्यमाह शकुन्तला ॥ १३ ॥
भरतस्य पत्नीत्रये नव पुत्रा बभूवुः ॥ १४ ॥ नैते ममानुरूपा इत्यभिहितास्तन्मातरः परित्यागभयात्
तत्पुत्राञ्जघ्नुः ॥ १५ ॥

ततोऽस्य वितथे पुत्रजन्मनि पुत्रार्थिनो मरुत्सोमयाजिनो दीर्घतमसः पाण्यपास्तबृहस्पतिवीर्यादुत्थ-
पत्न्या ममतायां समुत्पन्नो भरद्वाजाख्यः पुत्रो मरुद्भिर्दत्तः ॥ १६ ॥ तस्यापि नामनिर्वचनश्लोकः
रच्यते ॥ १७ ॥

मूढे भरद्वाजमिमं भरद्वाजं बृहस्पते । यातौ यदुक्त्वा पितरौ भरद्वाजस्ततस्त्वयम् ॥ इति ॥ १८ ॥
भरद्वाजस्तस्य वितथे पुत्रजन्मनि मरुद्भिर्दत्तः ततो वितथसंज्ञामवाप ॥ १९ ॥ वितथस्यापि मन्युः
पुत्रोऽभवत् ॥ २० ॥ बृहत्क्षत्रमहावीर्यनगरगर्गा अभवन्मन्युपुत्राः ॥ २१ ॥ नगरस्य संकृतिस्संकृते-
र्गुप्तीतिरतिदेवौ ॥ २२ ॥ गर्गाच्छिनिः ततश्च गार्ग्याश्चैन्याः क्षत्रोपेता द्विजातयो बभूवुः ॥ २३ ॥
महावीर्याश्च दुरुक्ष्यो नाम पुत्रोऽभवत् ॥ २४ ॥ तस्य त्रय्यारुणिः पुष्करिणः कर्मिश्च पुत्रत्रयमभूत् ॥
२५ ॥ तच्च पुत्रत्रितयमपि पश्चाद्विप्रतामुपजगाम ॥ २६ ॥ बृहत्क्षत्रस्य सुहोत्रः ॥ २७ ॥

अथैकोनविंशोऽध्यायः

॥ १-११ ॥ मातेत्यादि ॥ भस्मा—चर्मधृतिः, तत्स्थानीया माता । धृतौ निक्षिप्तं द्रव्यं न धृतेः,
किं तु निक्षेप्तुरेव । एवं जनयितुरेव पुत्रः, न मातुः । स एव सः—तद्वीजोपादानरूपत्वाद्देहस्य । अतः स्वपुत्रं
भरेति भरतनामनिरुक्तिः ॥ १२ ॥

रेतोषा इति ॥ पुरा वीजक्षेत्रिणोः पुत्रविषये विवादे यमसभायां पुत्रं, रेतोषाः—गर्भस्याधातैव,
नयति स्म—स्वीक्रे, न तु क्षेत्री । अस्य च गर्भस्य त्वमाधत्ता ; अतस्तवायं पुत्र इति सत्यमाह शकुन्तला ॥ १३-१५ ॥

तत इति ॥ दीर्घतमस इति । बृहस्पतेरग्रजस्योत्पत्त्यस्य पत्न्याः ममतायां गर्भे उत्पत्त्यनिषिक्ते
दीर्घतमसस्य पुनो तिष्ठत्येव बृहस्पतिश्च कामामिभूतश्चौर्येण स्ववीर्यं न्यभिष्टत् । तद्गर्भस्थेनौतप्येन स्वपादपश्चा-
द्गणेन मातुर्येनिर्निष्कासितं भुवि पतितम् । ततः स तु गर्भस्य औतप्यो बृहस्पतिनाऽन्धो भवेति शप्तो दीर्घतमा-
यानः । तं तु भुवि पतितबृहस्पतिर्वीर्यं बाले वीक्ष्य तौ पितरौ ममताबृहस्पती द्वाभ्यामभवाभ्यां जनितत्वात्-
द्वाजमिमं त्वं भर—विभूषीत्यन्येभ्यमुक्त्वा तं पुत्रं त्यक्त्वा यद्रतौ, अतो भरद्वाजाख्यः सः ॥ १६-२७ ॥

सुहोत्रादस्ती, य इदं हस्तिनपुरमाञ्चसमामास ॥ २८ ॥ अजमीढद्विजमीढपुरुमीढास्रयो हस्तिन-
स्तनयाः ॥ २९ ॥ अजमीढात्कण्वः ॥ ३० ॥ कण्वान्मेघातिथिः ॥ ३१ ॥ यतः कण्वायना द्विजाः ॥
३२ ॥ अजमीढस्यान्यः पुत्रो बृहदिषुः ॥ ३३ ॥ बृहदिषोर्बृहद्वनु बृहद्वनुषश्च बृहत्कर्मा ततश्च जय-
द्रथस्तस्मादपि विश्वजित् ॥ ३४ ॥ ततश्च सेनजित् ॥ ३५ ॥ रुचिराश्चकाश्यदृढहनुवत्सहनुसंज्ञास्सेनजितः
पुत्राः ॥ ३६ ॥ रुचिराश्चपुत्रः पृथुसेनः पृथुसेनात्पारः ॥ ३७ ॥ पारानीलः ॥ ३८ ॥ तस्यैकशतं
पुत्राणाम् ॥ ३९ ॥ तेषां प्रधानः कांपिल्याधिपतिस्समरः ॥ ४० ॥ समरस्यापि पारसुपारसदश्चात्तयः
पुत्राः ॥ ४१ ॥ सुपारात्पृथुः पृथोस्सुकृतेर्विभ्राजः ॥ ४२ ॥ तस्माच्चाणुहः ॥ ४३ ॥

पशुकदुहितरं कीर्तिं नामोपयेमे ॥ ४४ ॥ अणुहाद्व्रह्मदत्तः ॥ ४५ ॥ ततश्च विश्वक्सेनस्तस्मादुक्सेनः ॥
४६ ॥ भल्लभस्तस्य चात्मजः ॥ ४७ ॥ द्विजमीढस्य तु यवीनरसंज्ञः पुत्रः ॥ ४८ ॥ तस्यापि
वृत्तिमांस्तस्माच्च सत्यवृत्तिस्ततश्च दृढनेमिस्तस्माच्च सुपार्श्वस्ततस्सुमतिस्ततश्च सन्नतिमान् ॥ ४९ ॥
अन्तिमतः कृतः पुत्रोऽभूत् ॥ ५० ॥ यं हिरण्यनाभो योगमध्यापयामास ॥ ५१ ॥

अथतुर्विंशतिं प्राच्यसामगानां संहिताश्चकार ॥ ५२ ॥ कृताचोग्रायुधः ॥ ५३ ॥ येन प्राचुर्येण
पिपक्षयः कृतः ॥ ५४ ॥ उग्रायुधात् क्षेम्यः क्षेम्यात्सुधीरस्तस्माद्रिपुंजयः तस्माच्च बहुरथ इत्येते
तेरवाः ॥ ५५ ॥ अजमीढस्य नलिनी नाम पत्नी तस्यां नीलसंज्ञः पुत्रोऽभवत् ॥ ५६ ॥ तस्मादपि
शान्तिः शान्तिस्सुशान्ति स्सुशान्तेः पुरंजयः तस्माच्च ऋक्षः ॥ ५७ ॥ ततश्च हर्यश्च ॥ ५८ ॥
स्मान्मुद्गलसृंजयबृहदिषुयवीनरकांपिल्वसंज्ञाः पंचानामेव तेषां विषयाणां रक्षणायालमेते मत्पुत्रा इति
त्राऽमिहिताः पाञ्चालाः ॥ ५९ ॥ मुद्गलाच्च मौद्गल्याः क्षत्रोपेता द्विजातयो बभूवुः ॥ ६० ॥ मुद्गलाद्व-
श्वः ॥ ६१ ॥ हर्यश्चादिवोदासोऽहल्या च मिथुनमभूत् ॥ ६२ ॥

सुहोत्रादिति ॥ य इदं हस्तिनपुरम्, य इदं धर्मक्षेत्रम्, योऽयं सांप्रतमिति च निर्देशलिङ्गैः
रीक्षिद्राष्यकाले हस्तिनपुरासन्नकुरुक्षेत्रे तेनेदं पुराणमुक्तमिति गम्यते ॥ २८-४३ ॥

य इति ॥ शुकदुहितरं—न्यासपुत्रदुहितरम् । यथा हरिवंशे वायव्ये च * पराशरकुलोत्पन्नः शुको
ऽम महायशाः । न्यासादरण्यां संभूतो विधूमेऽग्निरिव च्वलन् ॥ स तस्यां पितृकन्यायां पीत्र्यां जनयिष्यति ।
पुं गौरं प्रभुं शम्भुं तथा भूरिश्रुतं जयम् ॥ कन्यां कीर्तिमतीं षष्ठीं योगिनीं योगमातरम् ॥ ब्रह्मदत्तस्य जननीं
शिवीमणुहस्य च ॥ इति ॥ ४४-५१ ॥

य इति ॥ प्राच्यसामगानां चतुर्विंशतिसंहिताः यश्चकार ॥ ५२-६२ ॥

शरद्वतश्चाहल्यायां शतानन्दोऽभवत् ॥ ६३ ॥ शतानंदात्सत्यवृत्तिर्धनुर्वेदान्तगो जज्ञे ॥ ६४ ॥ सत्य-
वृत्तेर्वराप्सरसमुर्वशीं दृष्ट्वा रेतः स्कन्धे शरस्तंभे पपात ॥ ६५ ॥ तच्च द्विधागतमपत्यद्वयं कुमारः कन्या-
चाभवत् ॥ ६६ ॥ तौ च मृगयामुपपातशतनुर्दृष्ट्वा कृपया जग्राह ॥ ६७ ॥ ततः कुमारः कृपः
कन्या चाश्वत्थाम्नो जननी कृपी द्रोणाचार्यस्य पत्न्यभवत् ॥ ६८ ॥ दिवोदासस्य पुत्रो मित्रायुः ॥ ६९ ॥
मित्रायोश्च्यवनो नाम राजा ॥ ७० ॥ च्यवनात्सुदासः सुदासात्सौदासः सौदासात्सहदेवस्तस्यापि
सोमकः ॥ ७१ ॥ सोमकाजन्तुः पुत्रशतज्येष्ठोऽभवत् ॥ ७२ ॥ तेषां यवीयान् पृषतः पृषतात्
दुषदस्तस्माच्च धृष्टद्युम्नस्ततो धृष्टकेतुः ॥ ७३ ॥ अजमीढस्यान्यो ऋक्षनामा पुत्रोऽभवत् ॥ ७४ ॥
तस्य संवरणः ॥ ७५ ॥ संवरणात्कुरुः ॥ ७६ ॥ य इदं धर्मक्षेत्रं कुरुक्षेत्रं चकार ॥ ७७ ॥ सुधनु-
र्जह्नुपरीक्षितप्रमुखाः कुरोः पुत्राः बभूवुः ॥ ७८ ॥ सुधनुषः पुत्रस्सुहोत्रस्तस्माच्च्यवनः च्यवनात् कृतकः ।
ततश्चोपरिचरो वसुः ॥ ८० ॥ बृहद्रथप्रत्यग्रकुशांबकुचेलमात्स्यप्रमुखाः वसोः पुत्रास्तप्ताजायन्त ॥
८१ ॥ बृहद्रथात्कुशाग्रः कुशाग्राद्बृषभः बृषभात् पुष्पशान् तस्मात्सत्यहितः तस्मात्सुधन्वा तस्य च
जतुः ॥ ८२ ॥

बृहद्रथाच्चान्यश्शकलद्वयजन्मा जरया संधितो जरासंधनामा ॥ ८३ ॥ तस्मात्सहदेवस्सहदेवात्सोमप-
स्ततश्च श्रुतिश्रवाः ॥ ८४ ॥ इत्येते मया मागधा भूपालाः कथिताः ॥ ८५ ॥

इति श्रीविष्णुपुराणे चतुर्थेऽध्याये एकोनविंशोऽध्यायः ॥ १९ ॥

अथ विंशोऽध्यायः

श्रीपराशरः—

परीक्षितश्च जनमेजयश्रुतसेनोग्रसेनभीमसेनाश्चत्वारः पुत्राः ॥ १ ॥ जह्नुस्तु सुरथो नामात्मजो बभूव ॥ २ ॥
तस्यापि विदूरथः ॥ ३ ॥ तस्मात्सार्वभौमस्सार्वभौमाजयत्सेनस्तस्मादाराधितस्ततश्चायुतायुरयुतायो-
रश्रोधनः ॥ ४ ॥ तस्माद्देवातिथिः ॥ ५ ॥ ततश्च ऋक्षोऽन्योऽभवत् ॥ ६ ॥ ऋक्षाङ्गीमसेनस्ततश्च
दिलीपः ॥ ७ ॥ दिलीपात् प्रतीपः ॥ ८ ॥ तस्यापि देवापिशंतनुबाह्लीकसंज्ञास्त्रयः पुत्रा बभूवुः ॥
९ ॥ देवापिर्बाल एवारण्यं विवेश ॥ १० ॥ शंतनुस्तु महीपालोऽभूत् ॥ ११ ॥ अयं च तस्य श्लोकः
पृथिव्यां गीयते ॥ १२ ॥

शरद्वत इति ॥ शरद्वान्—गौतमः, तस्मात् ॥ ६३-८२ ॥

बृहद्रथादिति ॥ जरया—राक्षस्या ॥ ८३-८५ ॥

इति श्रीविष्णुपुराणव्याख्याने श्रीविष्णुचिन्तये चतुर्थांश एकोनविंशोऽध्यायः ॥ १९ ॥

अथ विंशोऽध्यायः

परीक्षित इति ॥ परीक्षितः—कुरुपुत्रात् ॥ १-२५ ॥

यंयं कराभ्यां स्पृशति जीर्णं यौवनमेति सः । शान्तिं चाप्नोति येनाग्र्यां कर्मणा तेन शंतनुः ॥ १३ ॥
तस्य च शंतनो राष्ट्रे द्वादशवर्षाणि देवो न वर्षति ॥ १४ ॥ ततश्चाशेषराष्ट्रविनाशमवेक्ष्यासौ राजा
ब्राह्मणानपृच्छत् कस्मादस्माकं राष्ट्रे देवो न वर्षति को ममापराध इति ॥ १५ ॥ ततश्च तमूचुर्ब्राह्मणाः ॥
१६ ॥ अग्रजस्य ते हीयमवनिस्त्वया संभुज्यते; अतः परिवेत्ता त्वमित्युक्तस्स राजा पुनस्तान्-
पृच्छत् ॥ १७ ॥ किं मयाऽत्र विधेयमिति ॥ १८ ॥ ततस्ते पुनरप्यूचुः ॥ १९ ॥ यावद्देवापिर्न
पतनादिभिर्दोषैरभिभूयते तावदेतत्तस्याहं राज्यम् ॥ २० ॥ तदलमेतेन तु तस्मै दीयतामित्युक्ते तस्य
मंत्रिप्रवरेणाश्मराविणा तत्रारण्ये तपस्विनो वेदवादविरोधवक्तारः प्रयुक्ताः ॥ २१ ॥ तैस्स्याप्यति-
क्रुजुमतेर्महीपतिपुत्रस्य बुद्धिर्वेदवादविरोधमार्गानुसारिण्यक्रियत ॥ २२ ॥ राजा च शंतनुर्द्विज-
वचनोत्पन्नपरिदेवनशोऽस्तान् ब्राह्मणानग्रतः कृत्वाऽग्रजस्य प्रदानायारण्यं जगाम ॥ २३ ॥ तदा-
श्रममुपगताश्च तमवनतमवनीपतिपुत्रं देवापिमुपतस्थुः ॥ २४ ॥ ते ब्राह्मणा वेदवादानुबन्धीनि
वचांसि राज्यमग्रजेन कर्तव्यमित्यर्थवन्ति तमूचुः ॥ २५ ॥

असावपि देवापिर्वेदवादविरोधयुक्तिदूषितमनेकप्रकारं तानाह ॥ २६ ॥ ततस्ते ब्राह्मणाश्शंतनुमूचुः ॥
२७ ॥ आगच्छ हे राजन्नलमत्रातिनिर्बन्धेन । प्रशान्त एवासावनावृष्टिदोषः । पतितोऽयमनादिकाल-
मभिहितवेदवचनदूषणोच्चराणात् ॥ २८ ॥

पतिते चाग्रजे नैव ते परिवेत्तृत्वं भवतीत्युक्तश्शंतनुस्त्वपुरमागम्य राज्यमकरोत् ॥ २९ ॥ वेदवाद-
विरोधवचनोच्चारणदूषिते च तस्मिन्देवापौ तिष्ठत्यपि ज्येष्ठभ्रातर्यखिलसस्यनिष्पत्तये वर्षं भगवान्पूज्यः ॥
३० ॥ बाह्मीकात्सोमदत्तः पुत्रोऽभूत् ॥ ३१ ॥ सोमदत्तस्यापि भूरिभूरिश्रवशस्यसंज्ञास्त्रयः पुत्रा
बभूवुः ॥ ३२ ॥ शंतनोरप्यमरनद्यां जाह्नव्यामुदारकीर्तिरशेषशास्त्रार्थविद्भीष्मः पुत्रोऽभूत् ॥ ३३ ॥
सत्यवत्यां च चित्राङ्गदविचित्रवीर्यौ द्वौ पुत्रावृत्पादयामास शंतनुः ॥ ३४ ॥ चित्राङ्गदस्तु बाल एव
चित्राङ्गदेनैव गंधर्वेणाहवे निहतः ॥ ३५ ॥ विचित्रवीर्योऽपि काशीराजतनये अंबाबालिके उपयेमे ॥
३६ ॥ तदुपयोगातिखेदाच्च यक्षमणा गृहीतः स पञ्चत्वमगमत् ॥ ३७ ॥

सत्यवतीनियोगाच्च मत्पुत्रः कृष्णद्वैपायनो मातुर्वचनमनतिक्रमणीयमिति कृत्वा विचित्रवीर्यक्षेत्रे धृत-
राष्ट्रपाण्डू तत्प्रहितभुजिष्यायां विदुरं चोत्पादयामास ॥ ३८ ॥ धृतराष्ट्रोऽपि गांधार्या दुर्योधनदुःशा-
सनप्रधानं पुत्रशतमुत्पादयामास ॥ ३९ ॥

असाविति ॥ वेदवादविरोधयुक्तिभिः तेषां वचो यथा दूषितं भवति तथाऽनेकप्रकारं तानाह ।
देवापेस्तत्कालमेव पातितं योगसिद्ध्या आगामिकृतयुगे क्षत्रवंशकृत्वेन वक्ष्यमाणत्वात् । यदेवापिः शंतनवे पुरोहित
मिति मंत्रप्रस्तुतं तत्कल्पांतरविषयं नेतव्यम् ॥ २६-३७ ॥

सत्यवतीति ॥ भुजिष्या—दासी, तस्याम् ॥ ३८-३९ ॥

पाण्डोरप्यरण्ये मृगयायामृषिशापोपहतप्रजाजननसामर्थ्यस्य धर्मवायुशकैर्युधिष्ठिरभीमसेनार्जुनाः कुन्त्या-
नकुलसहदेवौ चाश्विभ्यां माद्र्यां पञ्च पुत्रास्समुत्पादिताः ॥ ४० ॥ तेषां च द्रौपद्यां पञ्चैव पुत्रा
बभूवुः ॥ ४१ ॥ युधिष्ठिरात्प्रतिविन्ध्यः भीमसेनाच्छ्रुतसेनः श्रुतकीर्तिरर्जुनाच्छ्रुतानीको नकुलाच्छ्रुत-
कर्मा सहदेवात् ॥ ४२ ॥ अन्ये च पाण्डवानामात्मजास्तद्यथा ॥ ४३ ॥ यौधेयी युधिष्ठिरादेवकं
पुत्रमवाप ॥ ४४ ॥ हिडिंबा घटोत्कचं भीमसेनात्पुत्रं लेभे ॥ ४५ ॥ काशी च भीमसेनादेव सर्वगं
सुतमवाप ॥ ४६ ॥ सहदेवाच्च विजया सुहोत्रं पुत्रमवाप ॥ ४७ ॥ रेणुमत्यां च नकुलोऽपि निरमित्र-
मजीजनत् ॥ ४८ ॥ अर्जुनस्याप्युलूपां नागकन्यायामिरावान्नाम पुत्रोऽभवत् ॥ ४९ ॥

(मणिलूरु) मणिपुरपतिपुत्र्यां पुत्रिकाधर्मेण बभ्रुवाहनं नाम पुत्रमर्जुनोऽजनयत् ॥ ५० ॥ सुभद्रायां
चार्भकत्वेऽपि योऽसावतिबलपराक्रमस्समस्तारातिरथजेता सोऽभिमन्युरजायत ॥ ५१ ॥ अभिमन्यो-
रुत्तरायां परिक्षीणेषु कुरुष्वश्वत्थामप्रयुक्तब्रह्मास्त्रेण गर्भ एव भस्मीकृतो भगवतस्सकलसुरासुरवन्दित-
चरणयुगलस्यात्मेच्छया कारणमानुषरूपधारिणोऽनुभावात्पुनर्जीवितमवाप्य परीक्षिज्ज्ञे ॥ ५२ ॥
योऽयं सांप्रतमेतद्भूमण्डलमखण्डितायति धर्मेण पालयतीति ॥ ५३ ॥

इति श्रीविष्णुपुराणे चतुर्थांशे विंशोऽध्यायः ॥ २० ॥

अथैकविंशोऽध्यायः

श्रीपराशरः—

अतः परं भविष्यानहं भूपालान्कीर्तयिष्यामि ॥ १ ॥ योऽयं सांप्रतमवनीपतिः परीक्षितस्यापि जनमे-
जयश्रुतसेनोग्रसेनभीमसेनाश्वत्वारः पुत्रा भविष्यन्ति ॥ २ ॥ जनमेजयस्यापि शतानीको भविष्यति ॥ ३ ॥
योऽसौ याज्ञवल्क्याद्वेदमधीत्य कृपादस्त्राण्यवाप्य विषमविषयविरक्तचित्तवृत्तिश्च शौनकोपदेशादात्म-
ज्ञानप्रवीणः परं निर्वाणमवाप्स्यति ॥ ४ ॥ शतानीकादश्वमेधदत्तो भविता ॥ ५ ॥ तस्मादप्यधिसीमकृष्णः ॥
६ ॥ अधिसीमकृष्णान्निचवनुः ॥ ७ ॥ यो गङ्गायाऽपहृते हस्तिनपुरे कौशांब्यां निवत्स्यति ॥ ८ ॥

पांडोरिति ॥ पूर्वं यदुवंशशूरदुहितृकुंतीप्रसंगात् पांडवजन्मोक्तम् इदानीं पुरुवंश्यशतनुपुत्रसंततिप्राप्त-
त्वात् पुनर्विस्तृत्योक्तम् । महत्वादर्जुनसंतानोऽन्ते प्रोक्तः ॥ ४०—४९ ॥

मणिपुरपतीति ॥ पुत्रिकाधर्मेण * अस्यां यो जायते पुत्रस्स मे पुत्रो भविष्यति * इति परिभाषित-
दानेन ॥ ५०—५२ ॥ य इति ॥ आयतिः—धनागमः ॥ ५३ ॥

इति श्रीविष्णुमहापुराणव्याख्याने श्रीविष्णुचिन्तये चतुर्थांशे विंशोऽध्यायः ॥ २० ॥

अथैकविंशोऽध्यायः

॥ १—३ ॥ योऽसाविति ॥ शौनकोपदेशः—विष्णुधर्मोक्तभक्तिज्ञानयोगविधिः ॥ ४—१७ ॥

तस्याप्युष्णः पुत्रो भविता ॥ ९ ॥ उष्णाद्विचित्ररथः ॥ १० ॥ ततः शुचिरथः ॥ ११ ॥
तस्माद्बृष्णिमांस्ततस्सुषेणस्तस्यापि सुनीथस्सुनीथान्पचक्षुस्तस्मादपि सुखिबलस्तस्य च पारिप्लवस्त-
तश्च सुनयस्तस्यापि मेधावी ॥ १२ ॥ मेधाविनो रिपुंजयस्ततोऽर्वस्तस्माच्च तिग्मस्तस्माद्बृहद्रथः
बृहद्रथाद्वसुदासः ॥ १३ ॥ ततोऽपरश्शतानीकः ॥ १४ ॥ तस्माच्चोदयन उदयनाद्विहीनरस्ततश्च
दंडपाणिस्ततो निमित्तः ॥ १५ ॥ तस्माच्च क्षेमकः ॥ १६ ॥ अत्रायं श्लोकः ॥ १७ ॥

ब्रह्मक्षत्रस्य यो योनिर्विशो देवर्षिसत्कृतः । क्षेमकं प्राप्य राजानं संस्थानं प्राप्यते कलौ ॥ इति ॥ १८ ॥

इति श्रीविष्णुपुराणे चतुर्थांशे एकविंशोऽध्यायः ॥ २१ ॥

अथ द्वाविंशोऽध्यायः

श्रीपराशरः—अतश्चेक्ष्वाकवो भविष्याः पार्थिवाः कथ्यन्ते ॥ १ ॥

बृहद्वलस्य पुत्रो बृहत्क्षणः ॥ २ ॥ तस्मादुरुक्ष्यस्तस्माच्च वत्सव्यूहस्ततश्च प्रतिव्योमस्तस्मादपि दिवा-
करः ॥ ३ ॥ तस्मात्सहदेवः सहदेवाद्बृहदश्वस्तत्सुनुर्भानुरथस्तस्य च प्रतीताश्वस्तस्यापि सुप्रतीकस्त-
तश्च मरुदेवस्ततः सुनक्षत्रस्तस्मात्किन्नरः ॥ ४ ॥ किन्नरादन्तरिक्षस्तस्मात्सुपर्णस्ततश्चामित्रजित् ॥ ५ ॥
ततश्च बृहद्भ्राजस्तस्यापि धर्मी धर्मिणः कृतंजयः ॥ ६ ॥ कृतंजयाद्रणंजयः ॥ ७ ॥ रणंजयात्संजयस्त-
स्माच्छाक्याच्छुद्धोदनस्तस्माद्राहुलस्ततः प्रसेनजित् ॥ ८ ॥ ततश्च क्षुद्रकस्ततश्च कुंडकस्तस्मादपि सुरथः ॥
९ ॥ तत्पुत्रश्च सुमित्रः ॥ १० ॥ इत्येते चेक्ष्वाकवो बृहद्वलान्वयाः ॥ ११ ॥ अत्रानुवंशश्लोकः ॥ १२ ॥
इक्ष्वाकूणामयं वंशस्सुमित्रान्तो भविष्यति । यतस्तं प्राप्य राजानं संस्थां प्राप्स्यति वै कलौ ॥ १३ ॥

इति श्रीविष्णुपुराणे चतुर्थांशे द्वाविंशोऽध्यायः ॥ २२ ॥

ब्रह्मक्षत्रस्येति ॥ संस्थानं—समाप्तिम् ॥ १८ ॥

इति श्रीविष्णुपुराणव्याख्याने श्रीविष्णुचिन्तीये चतुर्थांशे एकविंशोऽध्यायः ॥ २१ ॥

अथ द्वाविंशोऽध्यायः

॥ १ ॥ बृहद्वलस्येति ॥ बृहद्वलोऽभिमन्युह इति चतुर्थाध्यायान्त उक्तः ॥ २-१३ ॥

इति श्रीविष्णुपुराणव्याख्याने श्रीविष्णुचिन्तीये चतुर्थांशे द्वाविंशोऽध्यायः ॥ २२ ॥

अथ त्रयोविंशोऽध्यायः

श्रीपराशरः—

मागधानां बार्हद्रथानां भाविनामनुक्रमं कथयिष्यामि ॥ १ ॥ अत्र हि वंशे महाबलपराक्रमा जरा-
संधप्रधाना बभूवुः ॥ २ ॥ जरासंधस्य पुत्रः सहदेवः ॥ ३ ॥ सहदेवात्सोमापिस्तस्यानुश्रुतश्रवास्त-
स्याप्ययुतायुस्ततश्च निरमित्रस्तत्तनयस्सुनेत्रस्तस्मादपि बृहत्कर्मा ॥ ४ ॥ ततश्च सेनजित्ततश्च श्रुतंजय-
स्ततो विप्रस्तस्य च पुत्रश्शुचिनामा भविष्यति ॥ ५ ॥ तस्यापि क्षेम्यस्ततश्च सुव्रतस्सुव्रताद्र्मस्तत-
स्सुश्रवाः ॥ ६ ॥ ततो दृढसेनः ॥ ७ ॥ तस्मात्सुबलः ॥ ८ ॥ सुबलात्सुनीतो भविता ॥ ९ ॥
ततस्तत्पुत्रजित् ॥ १० ॥ तस्माद्विश्वजित् ॥ ११ ॥ तस्यापि रिपुंजयः ॥ १२ ॥

इत्येते बार्हद्रथा भूपतयो वर्षसहस्रमेकं भविष्यन्ति ॥ १३ ॥

इति श्रीविष्णुपुराणे चतुर्थांशे त्रयोविंशोऽध्यायः ॥ २३ ॥

अथ चतुर्विंशोऽध्यायः

श्रीपराशरः—

योऽयं रिपुंजयो नाम बार्हद्रथोऽन्त्यः तस्यामात्यो मुनिको नाम भविष्यति ॥ १ ॥ स चैनं स्वामिनं
हत्वा स्वपुत्रं प्रद्योतनामानमभिषेक्ष्यति ॥ २ ॥ तस्यापि बलाकनामा पुत्रो भविता ॥ ३ ॥ ततश्च
विशाखयूषः ॥ ४ ॥ तत्पुत्रो जनकः ॥ ५ ॥ तस्य च नन्दिवर्द्धनः ॥ ६ ॥ ततो नन्दी ॥ ७ ॥
इत्येतेऽष्टत्रिंशदुत्तरमष्टशतं पंच प्रद्योताः पृथिवीं भोक्ष्यन्ति ॥ ८ ॥ ततश्च शिशुनाभः ॥ ९ ॥ तत्पुत्रः
काकवर्णो भविता ॥ १० ॥ तस्य च पुत्रः क्षेमधर्मा ॥ ११ ॥ तस्यापि क्षतौजाः ॥ १२ ॥ तत्पुत्रः
विधिसारः ॥ १३ ॥ ततश्चाजातशत्रुः ॥ १४ ॥ तस्मादर्धकः ॥ १५ ॥ तस्माच्चोदयनः ॥ १६ ॥
तस्मादपि नन्दिवर्धनः ॥ १७ ॥ ततो महानन्दी ॥ १८ ॥ इत्येते शिशुनाभा भूपालास्त्रीणि वर्षशतानि
द्विषष्ट्यधिकानि भविष्यन्ति ॥ १९ ॥ महानन्दिनस्ततश्शूद्रगर्भोद्भवोऽतिलुब्धोऽतिबलो महापद्म-
नामा नन्दः परशुराम इवापरोऽखिलक्षत्रांतकारी भविष्यति ॥ २० ॥ ततः प्रभृति शूद्रा भूपाला
भविष्यन्ति ॥ २१ ॥ स चैकच्छत्रामनुलंघितशासनो महापद्मः पृथिवीं भोक्ष्यते ॥ २२ ॥ तस्याप्यष्टौ

अथ त्रयोविंशोऽध्यायः

॥ १-१२ ॥ इतीति ॥ तेषां वर्षसंख्या तु कलौ खल्पायुष्यसूचनेन विरक्त्यर्था ॥ १३ ॥

इति श्रीविष्णुपुराणव्याख्याने श्रीविष्णुचिन्तीये चतुर्थांशे त्रयोविंशोऽध्यायः ॥ २३ ॥

अथ चतुर्विंशोऽध्यायः

॥ १-२५ ॥ ततश्चेति ॥ कौटिल्यः—वात्स्यायनविष्णुमित्रगुमादिपर्यायश्चाणक्यः । समुद्धरिष्यति—
उन्मूलयिष्यति ॥ २६, २७ ॥

सुतास्सुमाल्याद्या भवितारः ॥ २३ ॥ तस्य महापन्नस्यानु पृथिवीं भोक्ष्यन्ति ॥ २४ ॥ महापन्न-
पुत्राश्चैकं वर्षशतमवनीपतयो भविष्यन्ति ॥ २५ ॥

ततश्च नव चैतान्नन्दान् कौटिल्यो ब्राह्मणस्समुद्धरिष्यति ॥ २६ ॥ तेषामभावे मौर्व्याः पृथिवीं
भोक्ष्यन्ति ॥ २७ ॥

कौटिल्य एव चंद्रगुप्तमुत्पन्नं राज्येऽभिषेक्ष्यति ॥ २८ ॥ तस्यापि पुत्रो बिंदुसारो भविष्यति ॥ २९ ॥
तस्याप्यशोकवर्धनस्तत्सुयशास्ततश्च दशरथस्ततश्च संयुतस्ततश्शलिकस्तस्मात्सोमशर्मा तस्यापि सोम-
शर्मणश्शतधन्वा ॥ ३० ॥ तस्यानु बृहद्रथनामा भविता ॥ ३१ ॥ एवमेते मौर्व्या दश भूपतयो
भविष्यन्ति अब्दशतं सप्तत्रिंशदुत्तरम् ॥ ३२ ॥ तेषामन्ते पृथिवीं दश शुंगा भोक्ष्यन्ति ॥ ३३ ॥
पुष्यमित्रस्सेनापतिस्स्वामिनं हत्वा राज्यं करिष्यति तस्यात्मजोऽग्निमित्रः ॥ ३४ ॥ तस्मात्सुज्येष्ठस्ततो
वसुमित्रस्तस्मादप्युदंकस्ततः पुलिंदकस्ततो घोषवसुस्तस्मादपि वज्रमित्रस्ततो भागवतः ॥ ३५ ॥
तस्मादेवभूतिः ॥ ३६ ॥ इत्येते शुंगा द्वादशोत्तरं वर्षशतं पृथिवीं भोक्ष्यन्ति ॥ ३७ ॥ ततः कण्वा-
नेषा भूर्यास्यति ॥ ३८ ॥ देवभूतिं तु शुंगराजानं व्यसनिनं तस्यैवामात्यः कण्वो वसुदेवनामा तं
निहत्य स्वयमवनीं भोक्ष्यति ॥ ३९ ॥ तस्य पुत्रो भूमित्रस्तस्यापि नारायणः ॥ ४० ॥ नारायणात्मज-
स्सुशर्मा ॥ ४१ ॥ एते काण्वायनाश्चत्वारः पंचचत्वारिंशद्वर्षाणि भूपतयो भविष्यन्ति ॥ ४२ ॥ सुशर्माण
तु काण्वं तद्धृत्यो बलिपुच्छकनामा हत्वा आन्ध्रजातीयो वसुधां भोक्ष्यति ॥ ४३ ॥ ततश्च कृष्णनामा
तद्भ्राता पृथिवीपतिर्भविष्यति ॥ ४४ ॥ तस्यापि पुत्रः शान्तकर्णिस्तस्यापि पूर्णोत्संगस्तत्पुत्रश्चात-
कर्णिस्तस्माच्च लम्बोदरस्तस्माच्च पिलकस्ततो मेघस्वातिस्ततः पटुमान् ॥ ४५ ॥ ततश्चारिष्टकर्मा ततो
हालाहलः ॥ ४६ ॥ हालाहलात्पललकस्ततः पुलिन्दसेनस्ततः सुंदरस्ततश्चातकर्णिस्ततश्शिवस्वातिस्त-
तश्च गोमतिपुत्रस्तत्पुत्रोऽलिमान् ॥ ४७ ॥ तस्यापि शान्तकर्णिस्ततः शिवश्रितस्ततश्च शिवस्कन्धस्त-
स्मादपि यज्ञश्रीस्ततो द्वियज्ञस्तस्माच्चन्द्रश्रीः ॥ ४८ ॥ तस्मात्पुलोमापिः ॥ ४९ ॥
एवमेते त्रिंशच्चत्वार्यब्दशतानि षट्पंचाशदधिकानि पृथिवीं भोक्ष्यन्ति ॥ ५० ॥ आन्ध्रभृत्यास्सप्ता-
भीरप्रभृतयो दशगर्दभिनश्च भूभुजो भविष्यन्ति ॥ ५१ ॥ ततष्णोडश भूपतयो भवितारः ॥ ५२ ॥
ततश्चाष्टौ यवनाश्चतुर्दश तुरुष्का मुंडाश्च त्रयोदश एकादश मौना एते वै पृथिवीपतयः पृथिवीं
दशवर्षशतानि नवत्यधिकानि भोक्ष्यन्ति ॥ ५३ ॥ ततश्च मौना एकादश भूपतयोऽब्दशतानि त्रीणि
पृथिवीं भोक्ष्यन्ति ॥ ५४ ॥

तेषूत्सवेषु कैकिला यवना भूपतयो भविष्यन्त्यमूर्द्धाभिषिक्ताः ॥ ५५ ॥

कौटिल्य इति ॥ चंद्रगुप्त—नन्दस्यैव शूद्राणां मुरायां जातं मौर्व्याणां प्रथमम् ॥ २८—४९ ॥

एवमिति ॥ एवमेते त्रिंशत्, आन्ध्रा इति शेषः ॥ ५०—५२ ॥

ततश्चेति ॥ एते आभीराद्या अष्टषष्टिर्नृपाः पृथिवीं नवत्यधिकानि त्रयोदशवर्षशतानि भोक्ष्यन्ति

५३, ५४ ॥ तेष्विति ॥ भूपतयः—अमूर्द्धाभिषिक्ताः ॥ ५५ ॥

तेषामपत्यं विन्ध्यशक्तिस्ततः पुरंजयस्तस्माद्रामचंद्रस्तस्माद्धर्मवर्मा ततो वज्रस्ततोभून्नन्दनस्ततस्सुनन्दी
तद्भ्राता नन्दियशाशुक्रः प्रवीर एते वर्षशतं षड्वर्षाणि भूपतयो भविष्यन्ति ॥ ५६ ॥ ततस्तत्पुत्रास्त्र-
योदशैते बाह्लिकाश्च त्रयः ॥ ५७ ॥ ततः पुष्यमित्राः पटुमित्रास्त्रयोदशैकलाश्च सप्तान्ध्राः ॥ ५८ ॥

ततश्च कोसलायां तु नव चैव भूपतयो भविष्यन्ति ॥ ५९ ॥ नैषधास्तु त एव ॥ ६० ॥

मागधायां तु विश्वस्फटिक संज्ञोऽन्यान्वर्णान्करिष्यति ॥ ६१ ॥ कैवर्तबटुपुलिन्दब्राह्मणात्राज्ये स्थाप-
यिष्यति ॥ ६२ ॥ उत्साधाखिलक्षत्रजातिं नव नागाः पद्मवत्यां नाम पुर्यामनुगङ्गाप्रयागं गयाद् गुप्तांश्च
मागधा भोक्ष्यन्ति ॥ ६३ ॥ कोसलान्ध्रपुण्ड्रताम्रलिप्तसमतटपुरीं च देवरक्षितो रक्षिता ॥ ६४ ॥
कलिङ्गमाहिषमहेन्द्रभौमान् गुहा भोक्ष्यन्ति ॥ ६५ ॥ नैषधनैमिषककालकोशकाञ्जनपदान्मणिधान्यक-
वंशा भोक्ष्यन्ति ॥ ६६ ॥ त्रैराज्यमुषिकजनपदान्कनकाह्वयो भोक्ष्यति ॥ ६७ ॥ सौराष्ट्रावन्त्यशूद्राभी-
राभर्मदामरुभूविषयांश्च ब्रात्यद्विजाभीरशूद्राद्या भोक्ष्यन्ति ॥ ६८ ॥

सिन्धुतटदाविकोर्वीचन्द्रभागाकाश्मीरविषयांश्च ब्रात्यम्लेच्छशूद्रादयो भोक्ष्यन्ति ॥ ६९ ॥ एते च
तुल्यकालास्सर्वे पृथिव्यां भूभुजो भविष्यन्ति ॥ ७० ॥

अल्पप्रसादा बृहत्कोपास्सर्वकालमनृताधर्मरुचयः स्त्रीबालगोवधकर्तारः परस्वादानरुचयोऽल्पसारास्त-
मिन्नप्राया उदितास्तमितप्राया अल्पायुषो महेच्छा ह्यल्पधर्मा लुब्धाश्च भविष्यन्ति ॥ ७१ ॥

तैश्च विमिश्रा जनपदास्तच्छीलानुवर्तिनो राजाश्रयशुष्मिणो म्लेच्छाचाराश्च विपर्ययेण वर्तमानाः प्रजाः
क्षययिष्यन्ति ॥ ७२ ॥

ततश्चानुदिनमल्पाल्पहासव्यवच्छेदाद्धर्मार्थयोजनगतस्संक्षयो भविष्यति ॥ ७३ ॥ ततश्चार्थ एवाभिजन-
हेतुः ॥ ७४ ॥ बलमेवाशेषधर्महेतुः ॥ ७५ ॥ अभिरुचिरेव दांपत्यसंबन्धहेतुः ॥ ७६ ॥
स्त्रीत्वमेवोपभोगहेतुः ॥ ७७ ॥ अनृतमेव व्यवहारजयहेतुः ॥ ७८ ॥

तेषामिति ॥ तेषां वंशयो विन्ध्यशक्तिः ॥ ५६-५८ ॥

ततश्चेति ॥ कोसलायाम्-अयोव्यायाम् ॥ ५९, ६० ॥

मागधायामिति ॥ मागधायां पुर्यां विश्वस्फटिकः क्षत्रमुन्मूल्य कैवर्तादीन् राज्ये स्थापयिष्यति ॥
६१-६८ ॥ सिन्ध्विति ॥ दाविको देविकातटभवो देशः ॥ ६९, ७० ॥

अल्पप्रसादा इति ॥ उदितास्तमितप्रायाः—क्षणिककल्पाः ॥ ७१ ॥

तैश्चेति ॥ राजाश्रयशुष्मिणः—राजाश्रयेणैव शुष्मिणः—बलिनः, न तु धर्मेण ॥ ७२ ॥

तैश्चेति ॥ अल्पाल्पेत्यादि । धर्मार्थयोरल्पाल्पहासरूपेण क्षयाजगतो युगपन्नाशः ॥ ७३-७८ ॥

उन्नतांबुतैव पृथिवीहेतुः ॥ ७९ ॥ ब्रह्मसूत्रमेव विप्रत्वहेतुः ॥ ८० ॥ रत्नधातुतैव श्लाघ्यताहेतुः
[रत्नतामूलमेव वृद्धिहेतुः] ॥ ८१ ॥ लिङ्गाधारणमेवाश्रमहेतुः ॥ ८२ ॥ अन्याय एव वृत्तिहेतुः ॥
८३ ॥ दौर्बल्यमेवावृत्तिहेतुः ॥ ८४ ॥ अभयप्रगल्भोच्चारणमेव पाण्डित्यहेतुः ॥ ८५ ॥ अनाद्यतैव
साधुत्वहेतुः ॥ ८६ ॥ स्नानमेव प्रसाधनहेतुः ॥ ८७ ॥ दानमेव धर्महेतुः ॥ ८८ ॥ स्वीकरणमेव
विवाहहेतुः ॥ ८९ ॥ सद्द्वेषधार्येव पात्रम् ॥ ९० ॥ दूरायतनोदकमेव तीर्थहेतुः ॥ ९१ ॥ कपट-
वेषधारणमेव महत्त्वहेतुः ॥ ९२ ॥ इत्येवमनेकदोषोत्तरे तु भूमण्डले सर्ववर्णेष्वेव यो यो बलवान्सस
भूयतिर्भविष्यति ॥ ९३ ॥ एवं चातिलुब्धकराजासहाशैलानामन्तरद्रोणीः प्रजासंश्रयिष्यन्ति ॥ ९४ ॥
मधुशाकमूलफलपत्रपुष्पाद्याहाराश्च भविष्यन्ति ॥ ९५ ॥ तरुवल्कलपर्णचीरप्रावरणाश्चातिबहुप्रजाः
शीतवातातपवर्षसहाश्च भविष्यन्ति ॥ ९६ ॥

न च कश्चित् त्रयोविंशतिवर्षाणि जीविष्यति । अनवरतं चात्र कलियुगे क्षयमायात्यखिल एवैष जनः ॥
९७ ॥

श्रौतस्मार्ते च धर्मे विप्लवमत्यन्तमुपगते क्षीणप्राये च कलावशेषजगत्सष्ट्यश्चराचरगुरोरादिमध्यान्तरहितस्य
ब्रह्ममयस्यात्मरूपिणो भगवतो वासुदेवस्यांशशंबलग्रामप्रधानब्राह्मणस्य विष्णुयशसो गृहेऽष्टगुणर्द्धि-
समन्वितः कल्किरूपी जगत्पञ्चावतीर्य सकलम्लेच्छदस्युदुष्टाचरणचेतसामशेषाणामपरिच्छिन्नशक्ति-
माहात्म्यः क्षयं करिष्यति, स्वधर्मेषु चाखिलमेव संस्थापयिष्यति ॥ ९८ ॥

अनन्तरं चाशेषकलेखसाने निशावसाने विबुद्धानामिव तेषामेव जनपदानाममलस्फटिकदलशुद्धा
मतयो भविष्यन्ति ॥ ९९ ॥ तेषां च बीजभूतानामशेषमनुष्णाणां परिणतानामपि तत्कालकृतापत्य-
पद्यतिर्भविष्यति ॥ १०० ॥ तानि च तदपत्यानि कृतयुगानुसारीण्येव भविष्यन्ति ॥ १०१ ॥

अत्रोच्यते—

यदा चन्द्रश्च सूर्यश्च तथा तिष्ये बृहस्पतिः । एकराशौ समेप्यन्ति तदा भवति वै कृतम् ॥ १०२ ॥

उन्नतांबुतेति ॥ उन्नतांबुता—उन्नतस्थले सुलभमुभगजलवत्त्वं, पृथ्वीहेतुः—पृथ्वीस्वीकारे हेतुः न तु
गुण्यभूमित्वम् । उन्नताम्रतेतिपाठे प्रभूतचूतादिद्रुमवत्त्वम् ॥ ७९—८७ ॥

दानमेवेति ॥ दानमेव धर्महेतुः, न तु यागादिः ॥ ८८—९७ ॥

श्रौतस्मार्ते चेति ॥ अष्टगुणाः—अणिमाद्याः । * अणिमा लघिमा प्राप्तिः प्राक्काम्येशित्ववश्यताः ।
त्रिकामावसायित्वं महिमेति गुणाष्टकम् ॥ ९८—१०१ ॥

यदा चन्द्रश्चेति ॥ चन्द्रादिग्रहणं सर्वग्रहोपलक्षणार्थम् । चतुर्युगान्ते सर्वेषां ग्रहाणां मीनान्तस्थितेः ।
त्रैवग्रहयोगे हि युगम् । यदा एषां ग्रहाणां चतुर्णामेव योगे कृतं—तदर्थं खलु ग्रहवाङ्मूल्यमित्यर्थः ; * चन्द्रार्क-
नीचज्ञसिताः कुजाकीं च यथाक्रमम् । सत्त्वं रजस्तमोषि * इति गोचारोक्तेः । तथा तिष्ये बृहस्पतिरिति पाठेऽप्य-
मेवार्थः । प्रतिद्वादशाब्दे गुरौ कर्कटस्थे कर्कटकमासे अमावास्यायां बहुवारं योगस्यास्य संभवात्, तथाऽप्येक-
राशौ समेप्यन्तीति सद्ग्रहवेशोक्तेर्नातिप्रसङ्गदोषः ॥ १०२ ॥

अतीता वर्तमानाश्च तथैवानागताश्च ये । एते वंशेषु भूपालाः कथिता मुनिसत्तम ॥ १०३ ॥

यावत्परीक्षितो जन्म यावन्नन्दाभिपेचनम् । एतद्वर्षसहस्रं तु ज्ञेयं पंचाशदुत्तरम् ॥ १०४ ॥

सप्तर्षीणां तु यौ पूर्वौ दृश्येते ह्युदितौ दिवि । तयोस्तु मध्ये नक्षत्रं दृश्यते यत्समं निशि ॥ १०५ ॥

तेन सप्तर्षयो युक्तास्तिष्ठन्त्यब्दशतं नृणाम् । ते तु पारीक्षिते काले मघास्वासन्निजोत्तम ॥ १०६ ॥

तदा प्रवृत्तश्च कलिर्द्वादशाब्दशतात्मकः ॥ १०७ ॥

यदैव भगवान्विष्णोरंशो यातो दिवं द्विज । वसुदेवकुलोद्भूतस्तदैवात्रागतः कलिः ॥ १०८ ॥

यावत्स पादपद्माभ्यां पस्पशेमां वसुंधराम् । तावत्पृथ्वीपरिष्वङ्गे समर्थो नाभवत्कलिः ॥ १०९ ॥

गते सनातनस्यांशे विष्णोस्तत्र भुवो दिवम् । तत्याज सानुजो राज्यं धर्मपुत्रो युधिष्ठिरः ॥ ११० ॥

विपरीतानि दृष्ट्वा च निमिचानि हि पाण्डवः । याते कृष्णे चकाराथ सोऽभिषेकं परीक्षितः ॥ १११ ॥

प्रयास्यन्ति यदा चैते पूर्वाषाढां महर्षयः । तदा नन्दात्प्रभृत्येष गतिवृद्धिं गमिष्यति ॥ ११२ ॥

यस्मिन् कृष्णो दिवं यातस्तस्मिन्नेव तदाऽहनि । प्रतिपन्नं कलियुगं तस्य संख्यां निबोध मे ॥ ११३ ॥

राजवंशं निगमयति अतीता इति ॥ १०३ ॥

यावदिति ॥ पंचशतोत्तरं वर्षसहस्रम् । पाटान्तरे परीक्षि समकालं मागधं सोममारभ्य रिपुंजयान्तं मागधानां सहस्राब्दत्वस्योक्तत्वात् अनन्तरं प्रद्योतशिशुनागानां पंचशताब्दत्वस्योक्तत्वात् सार्द्धसाहस्रस्योक्तस्य व्याख्यातं वायुकेऽपि परीक्षिन्नदान्तरं सार्धसहस्रमेवेत्युक्तम् । अत एव प्रयास्यन्ति यदेत्यादिश्लोकस्यायमर्थः—नन्दात्प्रभृत्येव प्रसरति कलौ काले, यदैते पूर्वाषाढां प्रयास्यन्ति तदा कलेः—अधर्मस्य वृद्धिः पूर्वोक्तकृतशब्दस्य धर्म-परत्ववत् लक्षणया नन्दान्तं क्षत्रियकुलमिति वचनात्, इहापि शूद्राद्याधिपत्योक्तेश्च । अतः पापस्यैव वृद्धिः न तु नियतमानस्य कलेः । अतः कञ्चै नन्दोत्तरकालीनेषु पूर्वाषाढापर्यायेषु स्थिता महर्षयः पापवृद्धये जगत इति नक्षत्र-ऋषिचारफलोक्तिरेषा, न तु कालावच्छेदोक्तिः ॥ १०४ ॥

सप्तर्षीणां त्विति ॥ शकटाकारतारासप्तकं मुनिमण्डलं प्रागग्रे तत्र मण्डले ईषास्थानीयः प्राच्यां मरीचिः, ततः पश्चान्नयुगंधराकारो वसिष्ठः सभार्यः, ततः पश्चादीषदुन्नत ईषामूढस्थनीयोऽङ्गिराः, तदासन्न पश्चिमचतुष्कस्य ऐशान्ये अत्रिः, अत्रेर्याम्यः पुलस्त्यः, पुलस्त्यात्पश्चिमः पुलहः, तदुदीच्यश्चतुष्कवायव्ये क्रतुः, वसिष्ठाद्याभ्यां सूक्ष्मतारा अरुंधती तत्र मण्डले; उक्तं च पूर्वभागे मरीचिर्भगवान् अपरभागे स्थितो वसिष्ठोऽस्मात्परतोऽङ्गिराः ततोऽत्रिस्तस्यासन्नः पुलस्त्यः पुलहः क्रतुर्भगवानासन्नानुक्रमेण पूर्वाद्यास्तारा वसिष्ठमुनिवरमुपाश्रिता अरुंधती साध्वी स्थितेति । एवं स्थिते यौ पूर्वौ—उदये प्रथमं दृश्यौ पुलस्त्यक्रतुसंज्ञौ मुनी शकटस्य पाश्चात्यौ तथाऽपि पूर्वमुदितौ दृश्येते, मध्ये—गगनमध्ये, तयोः—ताभ्यां समं—समदक्षिणोत्तरेखायां, यदस्मिन्वाद्यन्यतमं नक्षत्रमार्जवेनावतिष्ठते, तेन—नक्षत्रेण ते युक्ताः शताब्दं तिष्ठन्ति । तेषां प्रत्यक्षं शताब्दस्थित्युक्तिः कलिगताब्द-ज्ञानोद्देशार्था ॥ १०५—११२ ॥

यस्मिन् कृष्ण इति ॥ यस्मिन् श्रीकृष्णः दिवं जगाम, तस्मिन्नहति—तत्क्षण एव कलियुगं प्रतिपन्नम् ॥ ११३ ॥

रीणि लक्षाणि वर्षाणां द्विज मानुष्यसंख्यया । पट्टिश्चैव सहस्राणि भविष्यन्त्येष वै कलिः ॥ ११४ ॥
 शतानि तानि दिव्यानां सप्त पंच च संख्यया । निश्शेषेण गते तस्मिन्भविष्यति पुनः कृतम् ॥ ११५ ॥
 षड्विंशः शत्रिया वैश्याश्शूद्राश्च द्विजसत्तम । युगेयुगे महात्मानः समतीतास्सहस्रशः ॥ ११६ ॥
 हुत्वा नामधेयानां परिसंख्या कुलेकुले । पौनरुक्त्याद्वि साम्याच्च न मया परिकीर्तिता ॥ ११७ ॥
 वापिः पौरवो राजा पुरुषेष्वाकुवंशजः । महायोगबलोपेतौ कलापग्रामसंश्रितौ ॥ ११८ ॥
 ते युगे त्विहामम्य क्षत्रप्रावर्तकौ हि तौ । भविष्यतो मनोर्वंशबीजभूतौ व्यवस्थितौ ॥ ११९ ॥
 तेन क्रमयोगेन मनुपुत्रैर्वसुंधरा । कृतत्रेताद्वापराणि युगानि त्रीणि भुज्यते ॥ १२० ॥
 तौ ते बीजभूतास्तु केचित्तिष्ठन्ति वै मुने । यथैव देवापिपुरु सांप्रतं समधिष्ठितौ ॥ १२१ ॥
 प तूद्देशतो वंशस्तवोक्तो भूभुजां मया । निखिलो गदितुं शक्यो नैष वर्षशतैरपि ॥ १२२ ॥
 ते चान्ये च भूपाला यैश्च क्षितिमण्डले । कृतं ममत्वं मोहान्धैर्नित्यं हेयकलेवरे ॥ १२३ ॥
 यं ममेयमचला मत्पुत्रस्य कथं मही । मद्वंशस्येति चिन्तार्ता जग्मुर्न्तमिमे नृपाः ॥ १२४ ॥
 भ्यः पूर्वतराश्चान्ये तेभ्यस्तेभ्यस्तथा परे । भविष्याश्चैव यास्यन्ति तेषामन्ये च येऽप्यनु ॥ १२५ ॥
 लोक्यात्मजयोद्योगं यात्राव्यग्राचराधिपान । पुष्पप्रहासैश्शरदि हसन्तीव वसुंधरा ॥ १२६ ॥
 त्रेय पृथिवीमीताञ्छ्लोकांश्चात्र निबोध मे । यानाह धर्मध्वजिने जनकायासितो मुनिः ॥ १२७ ॥

पृथिव्युवाच :—

धमेष नरेन्द्राणां मोहो बुद्धिमतामपि । येन फेनसधर्माणोऽप्यतिविश्वस्तचेतसः ॥ १२८ ॥
 मात्माजयं कृत्वा जेतुमिच्छन्ति मन्त्रिणः । ततो भृत्यांश्च पौरांश्च जिगीषन्ते तथा रिपून् ॥ १२९ ॥
 मेणानेन जेष्यामो वयं पृथ्वीं ससागराम् । इत्यासक्तधियो मृत्युं न पश्यन्त्यविद्वद्गम् ॥ १३० ॥
 उद्रावरणं याति भूमण्डलमथो वशम् । कियदात्मजदस्यैतन्मुक्तिरान्मजये फलम् ॥ १३१ ॥

भगवद्भयानकाश्वेन कलेः प्रस्तावात् तत्संख्या प्रथमांशोक्ताऽपीहानूयते त्रीणि लक्षणांति ॥ अत्र
 पादिविवर्जिता कलिसंख्योक्ता परीक्षितकाले कलिसंख्यादित्वात् । शतानि तानीत्यत्र तु दिव्यद्वादशाब्दशतमिति
 पादिसहिता संख्योक्ता ॥ ११४-११६ ॥

बहुत्वादिति ॥ प्रतिकुले नाम्नामानन्त्यपौनरुक्त्याभ्यां परिसंख्या—परितः संख्या नोक्ता ॥

७-११९ ॥

एतेनेति ॥ कृतत्रेताद्वापराणि इति युगत्रयं मुक्तिवचनं कलेरल्पक्षत्रत्वात् ॥ १२०-१३० ॥

राज्यमुत्तथोरिन्द्रियजयसाध्यत्वे किं मुक्तिं हित्वा अल्पेन राज्येनेत्याह—समुदेति ॥ १३१ ॥

उत्सृज्य पूर्वजा याता यां नादाय गतः पिता । तां मामतीव मूढत्वाज्जेतुमिच्छन्ति पार्थिवाः ॥ १३२ ॥
मत्कृते पितृपुत्राणां भ्रातृणां चापि विग्रहः । जायतेऽत्यन्तमोहेन ममत्वादृतचेतसाम् ॥ १३३ ॥

पृथ्वी ममेयं सकला ममैषा मदन्वयस्यापि च शाश्वतीयम् ।
योयो मृतो ह्यत्र बभूव राजा कुबुद्धिरासीदिति तस्यतस्य ॥ १३४ ॥
दृष्ट्वा ममत्वादृतचित्तमेकं विहाय मां मृत्युवशं व्रजन्तम् ।
तस्यानु यस्तस्य कथं ममत्वं हृद्यास्पदं मत्प्रभवं करोति ॥ १३५ ॥
पृथ्वी ममैषाऽऽशु परित्यजैनां वदन्ति ये दूतमुखैस्त्वशत्रून् ।
नराधिपास्तेषु ममातिहासः पुनश्च मूढेषु दयाऽभ्युपैति ॥ १३६ ॥

श्रीपराशरः—

इत्येते धरणीगीताश्लोका मैत्रेय यैश्श्रुताः । ममत्वं विलयं याति तपत्यर्के यथा हिमम् ॥ १३७ ॥
इत्येष कथितः सम्यङ्मनोर्वंशो मया तव । यत्र स्थितिप्रवृत्तस्य विष्णोरेवंशांशका नृपाः ॥ १३८ ॥
मृणोति य इमं भक्त्या मनोर्वंशमनुक्रमात् । तस्य पापमशेषं वे प्रणश्यत्यमलात्मनः ॥ १३९ ॥
धनधान्यद्विमतुलां प्राप्नोत्यव्याहतेन्द्रियः । श्रुत्वैवमखिलं वंशं प्रशस्तं शशिसूर्ययोः ॥ १४० ॥
इक्ष्वाकुजङ्घुमांघातृसगराविक्षितात्रघून् । ययातिनहुषाद्यांश्च ज्ञात्वा निष्ठामुपागतान् ॥ १४१ ॥
महाबलान्महावीर्यान्ननन्तधनसंचयान् । कृतान्कालेन बलिना कथाशेषान्नराधिपान् ॥ १४२ ॥
श्रुत्वा न पुत्रदारादौ गृहक्षेत्रादिके तथा । द्रव्यादौ वा कृतप्रज्ञो ममत्वं कुरुते नरः ॥ १४३ ॥
तप्तं तपो यैः पुरुषप्रवीरैरुद्धाहुर्भिर्वर्षगणाननेकान् ।
इष्ट्वा सुयज्ञैर्बलिनोऽतिवीर्याः कृता नु कालेन कथावशेषाः ॥ १४४ ॥
पृथुस्समस्तान्विचचार लोकानव्याहतो यो विजितारिचक्रः ।
स कालवाताभिहतः प्रणष्टः क्षिप्तं यथा शाल्मलितूलमग्नौ ॥ १४५ ॥

उत्सृज्येति ॥ यां भुवम् उत्सृज्य—नादायैव, पितामहाद्या याताः पिता च गतः ॥ १३२, १३३ ॥

पृथ्वीति ॥ पृथ्वी ममेयमिति मित्रवक्तृवाक्यभङ्गयः । तत्र भूरेषा ममेत्येकः । इयं ममेत्यन्यः । अपरो ममेयं शाश्वतीति वदन्नेव योयो राजा मृतो लोकान्तरे जातः, तस्य तस्यापि इह प्राञ्जरणादियं भूर्ममेति बुद्धिरासीत् । मृतेऽन्यत्रेति पाठे, अन्यत्र—प्राचीने राज्ञि मृते अथान्यो यो बभूव राजा तस्याप्येवं दुर्बुद्धिरासीत् ॥ १३४ ॥

दृष्ट्वादि ॥ तस्यानु यः परः मां त्यक्त्वा मृतं दृष्ट्वा यस्ततः परो नृपस्स्यात् तस्य हृदि मत्प्रभवं—भूविषयं ममत्वं कथमास्पदं करोति ॥ १३५ ॥

पृथ्वीति ॥ इत्येवं ममत्वकारिषु ममातिहासो भवति, दया अभ्युपैति ; मामिति शेषः । दयामुपैमिति वा पाठः ॥ १३६—१४० ॥ इक्ष्वाकिति ॥ निष्ठाम्—नाशम् ॥ १४१—१४५ ॥

यः कार्त्तवीर्यो धुमुजे समस्तान्द्वीपान्समाक्रम्य हतारिचक्रः ।
 कथाप्रसङ्गेष्वभिधीयमानस्स एव संकल्पविकल्पहेतुः ॥ १४६ ॥
 दशाननाविक्षतराघवाणामैश्वर्यमुद्भासितदिङ्मुखानाम् ।
 भस्मापि शिष्टं न कथं क्षणेन अभङ्ग्यातेन धिगन्तकस्य ॥ १४७ ॥
 कथाशरीरत्वमवाप यद्वै सांघातुनामा भुवि चक्रवर्त्ती ।
 श्रुत्वाऽपि तत्को हि करोति साधुर्ममत्वमात्मन्यपि मन्दचेताः ॥ १४८ ॥
 भगीरथाद्यास्सगरः ककुत्स्थो दशननो राघवलक्ष्मणौ च ।
 युधिष्ठिराद्याश्च बभूवुरेते सत्यं न मिथ्या क नु ते न विद्मः ॥ १४९ ॥
 ये सांप्रतं ये च नृपा भविष्याः प्रोक्ता मया विप्रवरोग्रवीर्याः ।
 एते तथाऽन्ये च तथाभिधेयाः सर्वे भविष्यन्ति यथैव पूर्वे ॥ १५० ॥
 एतद्विदित्वा न नरेण कार्यं ममत्वमात्मन्यपि पण्डितेन ।
 तिष्ठन्तु तावच्चनयात्मजायाक्षेत्रादयो ये च शरीरिणोऽन्ये ॥ १५१ ॥

इति श्रीविष्णुपुराणे चतुर्थांशे चतुर्विंशोऽध्यायः ॥ २४ ॥

श्रीविष्णुपुराणे चतुर्थांशः समाप्तः ॥

य इति ॥ संकल्पविकल्पहेतुः—संकल्पस्य—मनसः विकल्पः—संशयः, तस्य हेतुः, किमेवंविधः
 श्विदासीन वेति संशयस्य निमित्तम् ॥ १४६ ॥

दशाननेति ॥ भस्मापि कथं न जातं—कथं न तिष्ठति । यद्वा तेषामैश्वर्यं निशेषदग्धत्वात् भस्मा-
 ल्यमपि न जातम् । इदं कथमित्याश्रये ॥ १४७ ॥

कथाशरीरत्वमिति ॥ आत्मनि—अहंत्वाश्रये देहेऽपि, किमुत ममत्वास्पदे पुत्रकलत्रक्षेत्रादौ ॥
 १४८—१४९ ॥ पूर्वे अविपा इव वर्त्तमाना भविष्याश्च नष्टा भविष्यन्ति इत्यभिधेयाः ॥ १५० ॥

उक्तमर्थं संक्षिपन्नाह—एतद्विदित्वेति ॥ १५१ ॥

इति श्रीविष्णुपुराणव्याख्याने श्रीविष्णुचिन्तीये चतुर्थांशे चतुर्विंशोऽध्यायः ॥ २४ ॥

॥ श्रीविष्णुचिन्तीये चतुर्थांशः समाप्तः ॥

॥ श्रीमते रामानुजाय नमः ॥

अथ पञ्चमांशे प्रथमोऽध्यायः

मैत्रेयः—

नृपाणां कथितस्सर्वो भवता वंशविस्तरः । वंशानुचरितं चैव यथावदनुवर्णितम् ॥ १ ॥
अंशावतारो ब्रह्मर्षे योऽहं यदुकुलोद्भवः । विष्णोस्तं विस्तरेणाहं श्रोतुमिच्छामि तत्त्वतः ॥ २ ॥
चकार यानि कर्माणि भगवान्पुरुषोत्तमः । अंशांशेनावतीर्योर्व्यां तत्र तानि मुने वद ॥ ३ ॥

श्रीपराशरः—

मैत्रेय श्रूयतामेतद्यत्पृष्टोऽहमिह त्वया । विष्णोरंशांशसंभूतिचरितं जगतो हितम् ॥ ४ ॥
देवकस्य सुतां पूर्वं वसुदेवो महामुने । उपयेमे महाभागां देवकीं देवतोपमाम् ॥ ५ ॥
कंसस्तयोर्वररथं चोदयामास सारथिः । वसुदेवस्य देवक्या संयोगे भोजनन्दनः ॥ ६ ॥
अथान्तरिक्षे वागुच्चैः कंसमाभाष्यसादरम् । मेघगंभीरनिर्घोषं समाभाष्येदमब्रवीत् ॥ ७ ॥
यामेतां बहसे मूढ सह भर्त्रा रथे स्थिताम् । अस्यास्तवाष्टमो गर्भः प्राणानपहरिष्यति ॥ ८ ॥

श्रीपराशरः—

इत्याकर्ण्य समुत्पाठ्य खड्गं कंसो महाबलः । देवकीं हन्तुमारब्धो वसुदेवोऽब्रवीदिदम् ॥ ९ ॥
न हंतव्या महाभाग देवकी भवताऽनघ । समर्पयिष्ये सकलान्गर्भानस्रोदरोद्भवान् ॥ १० ॥

अथ पञ्चमांशे प्रथमोऽध्यायः

नृपाणामिति ॥ उक्तश्चतुर्थेऽंशे लोकज्ञापकधर्मप्रवर्तकः क्षत्रवंशः ॥ १ ॥

अंशावतार इति ॥ विष्णोः—व्यापकस्य नारायणस्य, * अन्तर्बहिश्च तत्सर्वं व्याप्य नारायणः स्थितः * इति श्रुतेः ॥ २ ॥

चकारेति ॥ भगवान् पुरुषोत्तमः परब्रह्मविभवादिषु सर्वत्र स्वरूपरूपगुणादिभिः परिपूर्ण एव सन् इच्छागृहीतपरिच्छिन्नदेवमनुष्यादिदेहतया अंश इति अंशांश इति च व्यादिश्यते; कृष्णाद्यवतारेष्वपि विश्वरूपदर्शनाद्यतिमानुषप्रवृत्तौ सर्वैश्वर्यस्य व्यक्तत्वात् ॥ ३ ॥

मैत्रेयेति ॥ संभूतिश्चरितं च संभूतिचरितम् ॥ ४, ५ ॥

कंस इति ॥ वररथं—कल्याणरथम् । वधूश्च वरश्च वरौ, तयो रथम् इति वा ॥ ६ ॥

अथेत्यादि ॥ अत्र वाक्छन्देनाशरीरी वक्ता लक्ष्यते । आभाष्यसादरमिति समासपदम् । आभाष्यार्थे यथा सादरः स्यात्तथा तं समाभाष्य—आमंत्र्य ॥ ७—९ ॥

न हन्तव्येति ॥ अस्रोदरोद्भवानित्यार्थस्तन्धिः । यद्वा अस्य तवेत्यन्वयः । अथवा अस्य मम उदरोद्भवान् इति वा । * अज्ञादज्ञात् * इति श्रुतेः, * पुमान् पुंसोऽधिके शुके * इत्यादिस्मृतिवचनाच्च ॥ १० ॥

श्रीपराशरः—

तथेत्याह ततः कंसो वसुदेवं द्विजोत्तम । न घातयामास च तां देवकीं तस्य गौरवात् ॥ ११ ॥
एतस्मिन्नेव काले तु भूरिभारावपीडिता । जगाम धरणी मेरौ समाजं त्रिदिवौकसाम् ॥ १२ ॥
सब्रह्मकान्सुरान्सवान्प्राणिपत्याथ मांदिनी । कथयामास तत्सर्वं खेदात्करुणभाषिणी ॥ १३ ॥

भूमिः—

अग्निस्तुवर्णस्य गुरुर्भावां स्वयः परो गुरुः । ममाप्यखिललोकानां गुरुर्नारायणोऽगुरुः ॥ १४ ॥
प्रजापातपातत्रय्या पूर्वेषामपि पूवजः । कलाकाष्ठानिमपात्मा कालश्चाव्यक्तमूर्तिमान् ॥ १५ ॥
तदंशभूतस्त्वेषां समूहो वस्तुतोत्तमाः ॥ १६ ॥

आदित्या मरुतस्साध्या आर्या वस्वाव्यवह्वयः ।

पितरा य च लोकानां सप्ताराऽ(त्र)िपुरोगमाः ॥ १७ ॥

एत तस्मात्प्रमथस्य विष्णो रूपं महात्मनः ॥ १८ ॥

यक्षराक्षसदेवैरपि शापोरगदानवाः । गंधर्वाप्सरसश्चैव रूपं विष्णोर्महात्मनः ॥ १९ ॥
ग्रहक्षेतारकाचित्रगगनानजलानिलाः । अहं च विषयाश्चैव सर्वं विष्णुमयं जगत् ॥ २० ॥
तथा चानकरूपस्य यस्य रूपाण्यहर्निशम् । बाध्यबाधकतां यान्ति कल्लोला इव सागरे ॥ २१ ॥
तत्साम्प्रतममा देव्याः कालनामपुरोगमाः । मत्प्रेलोकं समाक्रम्य बाधन्तेऽहर्निशं प्रजाः ॥ २२ ॥
कालनामिह तो याऽस्तौ विष्णुना प्रभां विष्णुना । उग्रसनस्तुतः कंसस्तंभूतस्त महासुरः ॥ २३ ॥
आरिष्टो धनुकः कशां प्रलंघ्यो नरकस्तथा । तुन्दोऽसुरस्तथाऽत्युग्रो बाणश्चापि बलेस्तुतः ॥ २४ ॥
तथाऽन्ये च महाबायो नृपाणां भवनपु ये । समुत्पन्ना दुरात्मानस्तान् संख्यातुमुत्सहे ॥ २५ ॥
अश्वौहिण्योऽत्र बहुला दिव्यमूर्तिधरास्तुराः । महाबलानां दत्तानां दैत्येन्द्राणां ममोपरि ॥ २६ ॥
तद्भूरिभारपीडार्ता न शक्नोम्यमरेश्वराः । विभर्तुमात्मानमहमिति विज्ञापयामि वः ॥ २७ ॥
क्रियतां तन्महाभागा मम भारावतारणम् । यथा रसातलं नाहं गच्छेयमतिविह्वला ॥ २८ ॥

तथेति ॥ तथेत्यङ्गीकृत्य कंसः देवकीं न घातयामास । स्वार्थे णिच् ॥ ११-१३ ॥

अग्निरित्यादि ॥ नारायणो गुरुरिति ॥ अगुरुः—गुरुरहितः । अत्र गुरुशब्दः कारणवाची, * अग्ने-
रपत्यं प्रथमं हिरण्यं भूर्वैष्णवी सूर्यधुताश्च गावः । लोकाश्च यस्तन भवन्ति दत्ता यः कांचनं गां च महीं च दद्यात् ॥
इति संवर्त्तस्मृतेः ॥ १४, १५ ॥

तदंशभूत इति ॥ तदंशभूतः—तच्छरीरभूतः । उत्तरत्र * रूपं विष्णोर्महात्मनः, * सर्वं विष्णुमयं
जगत् * इत्यादेर्दर्शनात् ॥ १६-१९ ॥

ग्रहक्षेति ॥ ऋक्षाणि—नक्षत्राणि । तारकाः—अश्विन्यादयः ॥ २०-२५ ॥

इत्याकर्ण्य धरावाक्यमशेषंस्त्रिदशेश्वरैः । भुवो भारवतारार्थं ब्रह्मा ग्राहं प्रचोदितः ॥ २९ ॥

ब्रह्मा—यथाह वसुधा सर्वं सत्यमेव दिवौकसः । अहं भवो भवन्तश्च सर्वे नारायणात्मकाः ॥ ३० ॥

विभूतयश्च यास्तस्य तासामेव परस्परम् । आधिक्यन्यूनताबाध्यबाधकत्वेन वर्तते ॥ ३१ ॥

तदागच्छत गच्छामः क्षीराब्धेस्तटमुत्तमम् । तत्राराध्य हरिं तस्मै सर्वं विज्ञापयाम वै ॥ ३२ ॥

सर्वथैव जगत्यर्थे स सर्वात्मा जगन्मयः । सत्त्वांशेनावतीर्योर्न्या धर्मस्य कुरुते स्थितिम् ॥ ३३ ॥

श्रीपराशरः—

इत्युत्त्वा प्रययौ तत्र सह देवैः पितामहः । समाहितमनाश्चैवं तुष्टाव गरुडध्वजम् ॥ ३४ ॥

ब्रह्मा—

द्वे विधे त्वमनाम्नाय परा चैवापरा तथा । ते एव भवतो रूपे मूर्तामूर्तात्मिके प्रभो ॥ ३५ ॥

द्वे ब्रह्मणी त्वणीयोतिस्थूलात्मन्सर्वं सर्ववित् । शब्दब्रह्म परं चैव ब्रह्म ब्रह्ममयस्य यत् ॥ ३६ ॥

ऋग्वेदस्त्वं यजुर्वेदस्सामवेदस्त्वथर्वणः । शिक्षा कल्पो निरुक्तं च च्छन्दो ज्योतिषमेव च ॥ ३७ ॥

इतिहासपुराणे च तथा व्याकरणं प्रभो । मीमांसा न्यायशास्त्रं च धर्मशास्त्राण्यधोक्षज ॥ ३८ ॥

आत्माऽऽत्मदेहगुणवद्विचाराचारि यद्वचः । तदप्याद्यपते नान्यदध्यात्मात्मस्वरूपवत् ॥ ३९ ॥

अक्षौहिण्य इति ॥ * अक्षौहिण्याः सप्ततिष्ठशतान्येकविंशतिसहस्रम् । द्विरदास्तथा रथास्तत्पिपञ्च-
गुणकास्तुरङ्गकनराः * ॥ २६-३० ॥

विभूतय इत्यादि ॥ तासामेवाधिक्यन्यूनता परस्परं बाध्यबाधकत्वेन वर्तते—बाध्यबाधकत्वे हेतु-
रित्यर्थः ॥ ३१-३४ ॥

द्वे विधे इत्यादिश्लोकद्वयमेकं वाक्यम् ॥ द्वे विधे इति ॥ अनाम्नाय—आम्नायापरिच्छेद्य । द्वे विधे
इति—शब्दजन्यं विवेकजन्यं च ज्ञानमुच्यते ॥ * आगमोत्थं विवेकाच्च द्विधा ज्ञानं तथोच्यते । शब्दब्रह्मागममयं
परं ब्रह्म विवेकजम् * इति हि वक्ष्यति । ब्रह्मपरम्—ब्रह्मविषयम्, शब्दब्रह्म—आगमोत्थं ज्ञानम् । परं चैव—
ब्रह्मविवेकजं ज्ञानम् । ब्रह्मविषये विवेकजशब्दब्रह्मविषयागमजज्ञानात्मिके परापरे द्वे विधे इत्यन्वयः । त्वद्रूपे
इत्यर्थः । ते—उपनिषत्प्रसिद्धे मूर्तामूर्तात्मिके, द्वे ब्रह्मणी—प्रकृतिपुरुषौ च, भवत एव रूपे । अणीयोतिस्थूलात्मन्—
अणीयसामतिस्थूलानां चात्मभूत । अथवा अनाम्नाय इत्यनादिरक्रतुरिति वदध्ययनादिविधेरवश्यं भवतो रूपे—
निरूपके, मूर्तामूर्तात्मिके—मूर्तामूर्तब्रह्मविषयतया तदात्मिके शब्दब्रह्मपरब्रह्मरूपे द्वे ब्रह्मशब्दवाच्ये मूर्तामूर्तात्मिके—
परावररूपे द्वे विधे त्वम्, ते एव भवतो रूपे इत्यन्वयः ॥ ३५, ३६ ॥

कर्मप्रतिपादकऋग्वेदाद्यागमोऽपि त्वद्रूपमित्याह—ऋग्वेद इत्यादिना ॥ ३७, ३८ ॥

ब्रह्मप्रतिपादकोपनिषद्भागोऽपि त्वद्रूपमित्याह—आत्मात्मेति ॥ अत्र प्रथमेनात्मशब्देन जीवपरावुच्येते ।
द्वितीयेन सूक्ष्मशरीरम् । देहः स्थूलशरीरम् । गुणवदव्यक्तम् । एवमुभयात्मोभयदेहाव्यक्तविषयं विचारमाचरबद्रूप-
निषद्वाक्यं तच्च त्वत्तो नान्यत् ॥ ३९ ॥